



విప్లవ కమ్యూనిస్టుల పక్ష పత్రిక

సంపుటి : 50 సంచిక : 1 విజయవాడ 5-5-2017 పేజీలు : 8 వెల : రు 5.00

మిర్చి, పేనుపు ధరల పతనం

రైతుల జీవితాలతో ప్రభుత్వం, బడావ్యాపారుల చెలగాటం

భూమే ప్రాణంగా, భూమినే సమ్ముకొని జీవనం సాగిస్తూ వివిధ రకాల పంటలు ఉత్పత్తిచేస్తూ, దేశ ప్రజలకు ఆహారాన్ని అందిస్తున్న రైతాంగం, ఆ పంటలను అమ్ముకొనేటప్పుడు దేనికి న్యాయమైన ధర లభించక, పెట్టిన పెట్టుబడి కూడా రాక, అప్పులపాలై ఆత్మహత్యలు చేసుకొంటున్న హృదయవిదారక పరిస్థితులు నేడు దేశంలో, రాష్ట్రంలో నెలకొని వున్నాయి. రైతులు అమ్ముకొనేటప్పుడు ధరలను పతనంచేసి, ఆ పంటలు తమ చేతుల్లోకి వచ్చిన తర్వాత ధరలు పెంచి రైతాంగాన్ని, వినియోగదారులను దోచుకొంటున్న బడా వ్యాపారుల దోపిడీకి ఇది అడ్డంపడుతున్నది. రైతుల వద్ద పంట ఉత్పత్తులులేని సమయంలో పెంచిన ధరలను, ధరల పెరుగుదలగా చూపెట్టి రైతాంగాన్ని-ప్రభుత్వం, బడావ్యాపారులు మోసగిస్తున్నారు. ఇలా పెరిగిన పంట ధరలు భూస్వాములకు, ధనిక రైతులకు మాత్రమే ఉపయోగపడుతున్నాయి.

గత సంవత్సర ప్రారంభంలో మిర్చి ధర అంతగా ఆశాజనకంగా లేకపోయినా తర్వాత మిర్చి ధర పెరిగి క్వింటాల్‌కి రు.12 వేలకు పైగా ధర లభించింది. ఆ ధర లభిస్తుందనే ఆశతో ఈ సంవత్సరం కూడా దుర్భిక్ష పరిస్థితుల్లోనూ హైబ్రీడ్ లక్షా యాభైవేలు, నాటు రకానికి లక్షా 20 వేలు ఖర్చుచేసి, అనేక అవస్థలుపడి పంట పండించారు. పంట పండి అమ్ముకోవటానికి మార్కెట్‌కి వెళ్లిన రైతు గుండె నీరుకారిపోయింది. గతంలో రు.12 వేలు పలికిన ధర 7 వేలకు పడిపోయింది. ఆ ధర కూడా లేక నేడు రు. 3,500 నుండి 4 వేలు మాత్రమే లభిస్తోంది. 'క్వింటా నాలుగువేలకి అమ్ముతారా! తీసుకొని వెళతావా' అని బెదిరిస్తున్నారు. 'ఉదయం వ్యాపారి వచ్చి ఒక రేటు చెబితే, మధ్యాహ్నానికి మరలా ధర తగ్గిస్తారు. మరో వ్యాపారి 3 వేలు, రెండు వేలు అంటారు' అని రైతాంగం ఆందోళన చెందుతున్నారు. ఈ పరిస్థితి రైతాంగానికి దిక్కుతోచని పరిస్థితి కల్పించింది. మార్కెట్ యార్డుకి తెచ్చినా లభించే ధరకు ఖర్చులు కూడా రాని పరిస్థితుల్లో చాలా చోట్ల రైతులు పంట కోతను మానుకొన్నారు. కొందరు చెరి సగం పంట పంచుకొనే విధంగా కూలీలతో ఒప్పందం చేసుకొంటున్నారు. ఇంకా రెండవ కోత కూడా పూర్తికాకుండానే ధర ఇలా వుంటే, పూర్తిగా పంట చేతికివస్తే పరిస్థితి ఇంకా ఎలా వుంటుందోనని భయపడుతున్నారు.

మిర్చి ధర తగ్గటానికి సాగు విస్తీర్ణం పెరగటం కారణంగా ప్రభుత్వం, బడావ్యాపారులు చెప్పటం రైతులను వంచన చేయటమే. కొంతమేర విస్తీర్ణం పెరిగినా, దిగుబడులు గణనీయంగా తగ్గాయి. రాష్ట్రంలో మూడువంతులు సన్నరకం(నాటు), ఒక వంతు హైబ్రీడ్ రకం వేస్తారు. హైబ్రీడ్ రకం విత్తనాలు చాలా ఎక్కువ ఖరీదు వుంటాయి. సన్నరకం సాధారణ దిగుబడి 15 నుండి ఇరవై క్వింటాళ్ళు వస్తుంది. హైబ్రీడ్ 35 నుండి 40 క్వింటాళ్ళు వస్తుంది. ఈ సంవత్సరం అనావృష్టి-అతివృష్టి మూలంగా దిగుబడులు గణనీయంగా తగ్గిపోయాయి. ప్రకాశం, గుంటూరు, కృష్ణా జిల్లాల్లో ఆ స్థాయిలో ఈ సంవత్సరం దిగుబడులు రాలేదు. ప్రకాశంజిల్లా మార్కెట్టురంగం, గిద్దలూరు ప్రాంతాల్లో నీరు లేక దిగుబడి 2 నుండి 5 క్వింటాళ్ళకి మించి రాలేదు. ఈ వాస్తవాన్ని గమనిస్తే నిరుడుకన్నా దిగుబడి పెరిగే పరిస్థితి లేదు. అంతేకాకుండా మూడు కోతలు పూర్తిగా పంట చేతికి అందకుండానే ఉత్పత్తి ఎక్కువ పేరుతో ధర ఎలా పతనమౌతుంది? ఇది మార్కెట్‌కేక్కుల మాయాజాలాన్ని తెలియజేస్తుంది.

మిర్చి పంటకు సరైన ధర లభించక అమ్ముకొని ఇష్టపడని రైతులు, ధర లభించేదాకా శీతల గిడ్డంగుల్లో నిల్వచేసు కొంటున్నారు. అలా నిల్వచేసుకొన్న సరుకుపై బ్యాంక్‌లు రుణం ఇచ్చి 10.5 శాతం వడ్డీ వసూలు చేస్తున్నారు. నెలా పదిహేను రోజుల క్రితం బస్తా(40కేజీలు)కి 1200 చొప్పున బ్యాంక్‌లు అప్పులు ఇవ్వగా, ధరలు పడిపోయాయనే పేరుతో ఇప్పుడు రైతులకు రుణాలు ఇవ్వటంలేదు. మిరప పంటపై రుణాలు ఇవ్వవద్దని తమకు ఆదేశాలు వచ్చాయని బ్యాంక్ అధికారులు చెబుతున్నారు. కొన్ని ఇచ్చినా 600 రూ. మాత్రమే ఇస్తున్నారు. బడా పరిశ్రమాధిపతులు, వ్యాపారులు లక్షల కోట్లు చెల్లించకపోయినా మొండిబకాయిల పేరుతో వాటిని రద్దుచేయటమేకాకుండా తిరిగి వేల కోట్లు అప్పులు ఇస్తున్న బ్యాంక్‌లు, కష్టాల్లో వున్న రైతుల పంటను తాకట్టుపెట్టుకొని అప్పు ఇవ్వమంటే అందుకు నిరాకరిస్తున్నాయంటే అవి ఎవరి ప్రయోజనాలకోసం పని చేస్తున్నదీ అర్థమౌతుంది. ఇలాంటి పరిస్థితుల్లో కోత కూలి చెల్లించటానికి, రవాణా ఖర్చులకోసం కమీషన్ వ్యాపారులవద్ద పంట తాకట్టుపెట్టి అధిక వడ్డీకి రైతులు అప్పులు తీసుకొంటున్నారు.

మార్కెట్ యార్డుల్లో నిల్వ చేసుకొనే రైతులకు పంట విలువలో 75 శాతం లేదా రెండు లక్షల రూపాయలకు తగ్గకుండా వడ్డీలేని రుణాలు యిచ్చి 180 రోజుల లోపు ఆ రుణం తీర్చే అవకాశం వుంది. అదీ సక్రంగా అమలు జరగటంలేదు. ఆపదలో వున్న చిన్న, సన్నకారు మిర్చి రైతులకు ఆ పథకాన్ని అమలుజరిపి ప్రభుత్వం ఆదుకొనే ప్రయత్నం ఎందుకు చేయటంలేదు? 5 వేల కోట్లతో పంటల స్థిరీకరణ నిధి ఏర్పాటు చేస్తామని చెప్పిన చంద్రబాబు దాన్ని ఎందుకు ఏర్పాటు చేయలేదు? మిర్చి రైతులను ఆదుకోవటానికి ఇప్పుడైనా ఆ పథకాన్ని ఎందుకు ప్రకటించలేదు? దాని గురించి ఎందుకు మాట్లాడటంలేదు?

తమకు ఇష్టమైన ధర వచ్చేదాకా కోల్డ్‌స్టోరేజీల్లో రైతులు నిల్వచేసుకోవటం కూడా సమస్యగా మారింది. రైతుల ప్రస్తుత పరిస్థితిని ఆసరా చేసుకొని కోల్డ్ స్టోరేజీ యజమానులు సామ్ముచేసుకొనే విధానాలు చేపట్టారు. శీతల గిడ్డంగుల్లో నిల్వచేసి బీమా చేసే సరుకుపై ఏడాది అద్దె వసూలు చేస్తారు. గత సంవత్సరం బస్తాకి 170 రూ. వుండగా ఇప్పుడు 230 రూ.కు పెంచారు. క్వింటా నిల్వచేయటానికి 575 రూ. చెల్లించాలి. ఇంతకు ముందు ప్రతి సంవత్సరం రైతాంగం సరుకు అమ్మిన తర్వాత అద్దె వసూలు చేసేవారు. ఇప్పుడు ముందుగానే వసూలు చేస్తున్నారు. ఇది రైతాంగానికి భారంగా మారింది.

మిరప రేట్లను తగ్గించిన బడావ్యాపారులు, శీతల గిడ్డంగులను తమ స్వాధీనంలో వుంచుకొంటున్నారు. ఒక్కొక్కరు 10 నుండి 20వేల బస్తాలవరకు నిల్వచేసేలా గిడ్డంగుల యజమానులతో ఒప్పందం చేసుకొంటున్నారు. వారికి ముందే డబ్బులు చెల్లిస్తున్నారు. ఫలితంగా రైతాంగం నిల్వచేసుకొనేందుకు అవకాశం లేకుండా తక్కువ ధరకు అమ్ముకొనే పరిస్థితి కల్పిస్తున్నారు. రైతులనుండి సరుకు చేతులు మారిన తర్వాత కృత్రిమ కొరత సృష్టించి, రేటు పెంచి శీతల గిడ్డంగుల నుండి సరుకు బయటకుతీసి అమ్మి లాభాలు గడిస్తారు. ఇది బడా వ్యాపారుల వ్యూహాత్మక విధానం.

ప్రభుత్వం, బడా వ్యాపారులు కమ్ముకై అనుసరిస్తున్న విధానాలకు వ్యతిరేకంగా రైతాంగం ఆందోళన బాటపట్టారు. న్యాయమైన ధర ఇవ్వనందుకు నిరసనగా-ప్రభుత్వం, వ్యాపారులు, యార్డుపాలక వర్గానికి వ్యతిరేకంగా చిలకలూరిపేట - నర్సరావుపేట రోడ్ల వైపు మొదటి గేట్లను మూసివేశారు. జాతీయ రహదారిపై బైరాయించి ఉదయం 10 గం|| నుండి మధ్యాహ్నం 2 గం|| వరకు రాస్తారోకో నిర్వహించటంతో కిలోమీటర్ల మేర ట్రాఫిక్ స్టంభించిపోయింది. ప్రభుత్వ వ్యతిరేక నివాదాలు పెద్దఎత్తున మారుమోగాయి. 5 వేలకోట్లతో స్థిరీకరణ నిధి ఏర్పాటు చేయాలని, మార్కెట్ డ్వారా క్వింటా పదివేలకు కొనుగోలు చేయాలని డిమాండ్ చేశారు. మిర్చి పంటను రోడ్లపై పోసి తగులబెట్టి నిరసన తెలపటం, అధికారులను ఘెరావ్‌లు చేయటంలాంటి అనేక కార్యక్రమాలు చేశారు. సమస్యను పరిష్కరించని ప్రభుత్వం రైతులను అరెస్టు చేయటం, లాఠీఛార్జీలాంటి నిర్బంధంతో విరుచుకుపడింది. ధరలు పడిపోయి పెట్టుబడి కూడా రాని పరిస్థితుల్లో అప్పులు తీరే మార్గంకానరాక అనేకమంది రైతులు బలవన్మరణాల పాలయ్యారు; ఆ వార్తలు రోజూ వస్తున్నాయి.

(తరువాయి 2వ పేజీలో)

జనశక్తి సంచికను ఆన్‌లైన్ ద్వారా చదువుకొనుటకు

www.janasakthionline.com

వెబ్‌లింక్‌ను సందర్శించండి

జనశక్తిలో ప్రచురించుటకు రాసిన వ్యాసాలు, లిపోర్టులను

janasakthi1963@gmail.com

అనే ఈ-మెయిల్‌కు పంపగలరు

నగ్నంగా ఫాశిస్టు కోరల ప్రదర్శన

రోజులు గడుస్తున్నకొద్దీ కేంద్రంలో నరేంద్రమోడీ ప్రభుత్వం 'అభివృద్ధి' నివాదాన్ని వల్లేవేస్తూనే, మతపరమైన విభజనలను ప్రోత్సహిస్తూ తన ఫాశిస్టు కోరలను నగ్నంగా ప్రదర్శిస్తోంది. నరేంద్రమోడీ ఇదే తరహా వ్యూహాన్ని 2002 సం||లో గుజరాత్‌లో అనుసరించాడు. ముస్లిం వ్యతిరేక మారణ హోమాన్ని గుజరాత్ అభివృద్ధి నమూనా పేరిటే సాగించాడు. ప్రస్తుతం, ఉత్తరప్రదేశ్ ఎన్నికలలో విజయం సాధించాక, బిజెపి ప్రభుత్వం ఈ విధానాన్ని మరింత దూకుడుగా కొనసాగిస్తోంది.

బహుళజాతి కార్పొరేషన్లకు, భారత బడాబూర్జువాలకు ఒక ఏకీకృత మార్కెట్‌ను సృష్టించే విధంగా, అదేసమయంలో లక్షలాదిమంది చిన్న వ్యాపారులను అసమాన, అసమంజస పోటీకి గురిచేసే 'పన్ను సేవల పన్ను' (జిఎస్‌టీ) బిల్లుకు బిజెపి ప్రభుత్వం ఆమోదం తెల్పింది. ప్రస్తుతం వ్యవసాయ ఉత్పత్తులకు ఏకీకృత మార్కెట్టును కల్పించేందుకు, తద్వారా వ్యవసాయ వాణిజ్య కార్పొరేషన్లు రైతులను తుదికంటా దోపిడీ చేసుకునేందుకు సారవంతమైన భూమికను కల్పించే ఆలోచనలు సాగిస్తోంది. దీనికనుగుణంగా 'అఖిలభారత వ్యవసాయ ఉత్పత్తుల మార్కెటింగ్ చట్టాన్ని' అమలులోకి తెచ్చి, రాష్ట్రాల అంతమైన 'వ్యవసాయ ఉత్పత్తుల మార్కెట్టు'ను కేంద్రప్రభుత్వం తన చేతుల్లోకి తీసుకోవటానికి, రాష్ట్రాల స్థాయిలోవున్న వ్యవసాయ మార్కెటింగ్ చట్టాలన్నింటినీ రద్దుచేసేందుకు చర్యలు చేపడుతోంది.

బహుళజాతి కంపెనీలకు వ్యవసాయ మార్కెట్టును బార్లాతెరచి వుంచటం, వ్యవసాయ రంగంలోని సంక్షోభాన్ని మరింత తీవ్రం చేస్తుంది. వ్యవసాయ రుణాల రద్దువంటి ఉపశమన చర్యలను వ్యవసాయరంగ మెదుర్కొంటున్న సంక్షోభానికి పరిష్కారంగా చూపెడుతూ బిజెపి ప్రభుత్వం సంక్షోభానికి మూలమైన వాస్తవిక కారణాలనుండి రైతాంగ ప్రజానీకపు దృష్టిని మళ్ళించజూస్తోంది. ఉత్తరప్రదేశ్ రాష్ట్రప్రభుత్వం ఇప్పటికే వ్యవసాయ రుణాల రద్దును ప్రకటించగా, పంజాబ్, మహారాష్ట్ర, కర్ణాటక, తమిళనాడు రాష్ట్రాల ప్రభుత్వాలు దీనినే అనుసరించనున్నాయి.

కేంద్రంలో బిజెపి ప్రభుత్వం భారతదేశంలో తాము కొనసాగిస్తున్నామని చెబుతున్న పార్లమెంటరీ ప్రజాస్వామ్యాన్ని సైతం అపహాస్యం చేస్తోంది. ఆర్థికబిల్లు-2017ను ఆమోదించుకునేందుకు తనకు ఆధిక్యంలేని రాజ్యసభను తప్పించుకునేందుకు, కేంద్రప్రభుత్వం ఏకంగా దాదాపు 40 కేంద్ర చట్టాలను సవరించింది. ఉదాహరణకు, కంపెనీ చట్టం-2013లోని సెక్షన్ 182ను సవరించటంద్వారా లబ్ధిపొందే పార్టీ పేరును వెల్లడిచేయకుండానే ప్రైవేట్ కంపెనీలు రాజకీయ పార్టీలకు అపరిమిత ధనాన్ని చందాగా ఇవ్వటానికి వీలు కల్పించింది. ఏ విదేశీ కంపెనీ అయినా మనదేశంలోని రాజకీయ పార్టీలకు చందాలు ఇవ్వగలిగే విధంగా విదేశీ కంపెనీయొక్క నిర్వచనాన్ని కూడా కేంద్ర ప్రభుత్వం సవరించింది. అనేక ట్రిబ్యూనళ్ళను కలిపివేసి, న్యాయమూర్తుల నియామకంలో, వారి విధుల నిర్వహణలో, ట్రిబ్యూనళ్ళ సభ్యుల తొలగింపులో కేంద్ర ప్రభుత్వం తనకు ఎక్కువ అధికారం వుండేలా, ఎంతోకొంత స్వతంత్రతతో నడిచే ట్రిబ్యూనళ్ళ స్వతంత్రతను తగ్గించివేసేలా చట్టంలో సవరణలు చేసింది. 'సమ్మదగిన కారణం' చాటున దాడులు సాగించే ఆదాయపు పన్ను అధికారుల అధికారాలను విస్తరిస్తూ 'వెదికి, ఆస్తులను జప్తుచేయటానికి' వీలుగా కేంద్ర ప్రభుత్వం ఆదాయపు పన్ను చట్టాన్ని కూడా సవరించింది. కనీసం ఉన్నత న్యాయస్థానానికి కూడా కారణాన్ని వారు వెల్లడిచేయాల్సిన అవసరం లేదు. ఈ నిరంకుశాధికారాలు తాము ఎంచుకున్న వారిని వేధింపులకు గురిచేయటానికి, ప్రభుత్వాన్ని వ్యతిరేకించే వారిని బెదిరించి లొంగదీసుకునేందుకు మాత్రమే ఉపయోగిస్తారు.

కేంద్ర ప్రభుత్వం, పాడి పరిశ్రమరంగంలోకి 100శాతం విదేశీ ప్రత్యక్ష పెట్టుబడికి అవకాశం కల్పించి, విదేశీ పాడిపరిశ్రమ కంపెనీలను భారతదేశంలో తమ కార్యకలాపాలు నిర్వహించుకునే అవకాశం కల్పించింది. రెండు లేదా మూడు పాడి పశువులను కలిగి వుండి తమ కుటుంబ ఆదాయానికి తోడ్పాటుగా వుండే లక్షలాదిమంది రైతుల జీవనాధారాల్ని ఈ చర్య విధ్వంసం చేస్తుంది. విదేశీ పాడిపరిశ్రమ అవసరాలకు హెచ్చుమోతాదులో పశువుల మేత అవసరమౌతుంది కనుక, ఆ మేతకోసం పంటలు, ధాన్యాలు పండించే సారవంతమైన పంట భూములలో, అందుకు బదులుగా పశువుల మేతకు గడ్డిపెంచే భూములుగా మార్చివేస్తారు.

కేంద్రంలో బిజెపి ప్రభుత్వం - భారతదేశంలోని విదేశీ కంపెనీల అనుబంధ పరిశ్రమలు అందించే 'రక్షిత నిబంధనలుగా' పిలవబడే సేవా పన్నును 50 శాతం తగ్గించింది. ఇప్పటికే నోకియా, వొడాఫోన్, కెయర్స్ ఇండియా కేసులలో సృష్టంగా వెల్లడైన విధంగా రాయల్టీల పేరుతో మనదేశ ఆర్థిక వనరులను విదేశీ కంపెనీలు పెద్దఎత్తున తరలించుకుపోతుండగా, సేవల రూపంలో పెట్టుబడిని తరలించటానికి ప్రస్తుతం పథకాలను రూపొందిస్తున్నది. సామ్రాజ్యవాద పెట్టుబడిని, బడాబూర్జువా వర్గ ప్రయోజనాలను కాపాడే ప్రభుత్వ చర్యలనుండి ప్రజల దృష్టి మళ్లించేందుకు, మత మైనారిటీలకు వ్యతిరేకంగా ద్వేషపూరిత ప్రచారాన్ని తీవ్రంచేస్తూ, హిందూమతతత్వ భావనలను ప్రేరేపిస్తూ ప్రజలను విభజించటానికి పూనుకుంది. కూల్చివేసిన బాబ్రీమసీదు స్థానంలోనే రామమందిరాన్ని నిర్మించి తీరాలని బిజెపి నాయకులు కాకిగోల చేస్తున్నారు. సుప్రీంకోర్టు దీనిని వెనుక్కులాగుతున్నది. చట్టపరమైన గుణదోషాలపై ఆధారపడి బాబ్రీమసీదు కేసును నిర్ణయించటంగాక, వివాదంలోని కక్షిదారులనూ న్యాయస్థానానికి బయట ఓ పరిష్కారం చేసుకొమ్మని సలహా ఇస్తున్నది. హిందూ ఛాందసవాదులు దేనినైతే వాస్తవమని సమ్మబలుకుతున్నారో, దానినే భారత ప్రధాన న్యాయమూర్తి పరిగణలోకి తీసుకుంటున్నట్లుగా కనబడుతోంది. బాబ్రీమసీదు స్థలంలో రామందిర నిర్మాణానికి ఇది దాదాపు అనుమతినివ్వటమే.

ఏఘ్రిల్ మొదటివారంలో గో పరిరక్షకులుగా పేర్కొంటున్న ఓ గుంపు ఓ ముస్లిమును హత్య గావించారు. పశువుల సంతలో ఆ ముస్లిము వ్యక్తి ఓ అవును కొని ఇంటికి తీసుకువెళ్ళుండటమే దీనికి కారణం. పార్లమెంటరీ వ్యవహారాలశాఖ సహాయమంత్రి లోక్‌నవాజ్‌దేవికపై ఈ మొత్తం ఘటనను పూర్తిగా నిరాకరించాడు. అంతేగాక, గోహత్యలకు పార్లమెంటు అనుకూలమనే అభిప్రాయం కలగనీయకూడదంటూ పార్లమెంటు సభ్యులను బెదిరించే ప్రయత్నం చేశాడు. ఇది అర్థరహితమైన వాదన. గత రెండు సం||లుగా గో సంరక్షకుల పేరున ఈ మూకలు, చట్టాన్ని తమ చేతుల్లోకి తీసుకొని, 'అవు' కేంద్ర అంశంగా ముస్లిములపై, దళితులపై అనేక దాడులకు పాల్పడుతున్నాయి. వాటిని అడ్డగించేందుకు ప్రభుత్వమేమీ చేయలేదు.

(తరువాయి 4వ పేజీలో)

సీనియర్ కామ్రేడ్ గిడుతూరి చంద్రంకు జోహార్లు



సీనియర్ కామ్రేడ్, సిపిఐ(ఎం-ఎల్) సభ్యులు, కా॥ గిడుతూరి చంద్రం (70 సం॥లు) 23-4-17న గుంటూరులో మరణించారు. కా॥ చంద్రం 1947లో తూర్పుగోదావరి జిల్లా సామర్లకోట తాలూకా వీరవరంలో జన్మించారు. చిన్ననాడే తల్లిదండ్రులను కోల్పోయిన కా॥ చంద్రం, బ్రతుకుదెరువు కోసం మద్రాసు వెళ్లి, అక్కడ ఇమడలేక 1965 నాటికి గుంటూరు చేరుకున్నారు. హోటల్ వర్కర్ గా గుంటూరులో జీవితాన్ని ప్రారంభించిన కా॥ చంద్రం, హోటల్ వర్కర్స్ సమస్యలపై దీర్ఘకాలం సాగిన ఆందోళనలో చురుగ్గా పాల్గొన్నారు. ఈ క్రమంలో నాటి సిపిఐ(ఎం)తోనూ, ఆనాటి విద్యార్థి నాయకులతోనూ కమ్యూనిస్టు రాజకీయ సంబంధాలలోకి వచ్చారు. కమ్యూనిస్టు పుల్లయ్యగారి కుమార్తె లక్ష్మిని ఆయన వివాహం చేసుకున్నారు.

కా॥ చంద్రం కడదాకా కష్టజీవుల, శ్రమజీవుల రాజ్యస్థాపన కోసం కృషి సాగించే రాజకీయాలవైపే నిలిచారు. ఆరోగ్యం అనుమతించిన వరకు తన స్వీయ శ్రమపై ఆధారపడి, తినుబండారాలు తయారుచేసి, పూలకొట్ల సెంటర్, బంగారపు కొట్ల వద్ద అమ్మి, జీవనం సాగించారు. (ఉమ్మడి చంద్రంగా ఆయన పేరు గుంటూరులో ఎక్కువమందికి సుపరిచితం) ఈ పని చేసుకుంటూనే పార్టీ సాహిత్యం - పత్రికలు, కరపత్రాలను విస్తృతంగా సంగడి గుంటలోను, వివిధ శ్రేణుల మధ్య ప్రచారం చేసేవారు. శ్రమజీవుల సమాజంకోసం జరిగే కృషిలో తన జీవితంలో కొంత భాగాన్ని వెచ్చిస్తూ, దాని గురించి ఆలోచిస్తూ తపన చెందేవారు. ఆ రాజకీయాలతోనే చివరివరకూ కొనసాగారు. కా॥ చంద్రం మృతిపట్ల సిపిఐ(ఎం-ఎల్) నగర కమిటీ సంతాపం ప్రకటిస్తూ వారికి జోహార్లర్పిస్తున్నది. ఆయన కుటుంబసభ్యులకు తన ప్రగాఢ సానుభూతిని తెలియబరుస్తోంది. ★

మిర్చి, పసుపు ధరల....(మొదటిపేజీ తరువాయి)

తమపై మిర్చి రైతుల ఆగ్రహం తీవ్రమౌతుం డటంతో, దాన్ని దారి మళ్లించే మాటలు ప్రభుత్వం చెప్పటం ప్రారంభించింది. మిర్చి పంటకు గిట్టుబాటు ధర లభించేలా కేంద్రంతో చర్చలు జరపనున్నట్లు వ్యవసాయశాఖ మంత్రి చెప్పటం అందులో భాగమే. మిర్చి రైతులు నష్టపోకుండా ఎలాంటి కార్యాచరణ అందించాలనే దానిపై వ్యవసాయ, మార్కెట్ శాఖ అధికారులతో చర్చలు జరుపుతామని, ముఖ్యమంత్రితో మాట్లాడి, అదనపు ధర ఇచ్చే విషయం నిర్ణయిస్తామని, కొనుగోళ్ళ గురించి నాఫెడ్, వ్యవసాయశాఖ అధికారులతో సంప్రదింపులు జరుపుతామని మంత్రి చెప్పుకొచ్చారు.

వ్యవసాయశాఖమంత్రి చెప్పిన మరుసటిరోజే మిర్చి రైతులను ఆడుకొనేందుకు క్వింటాల్ కి 1500 రూ. అదనంగా ఇస్తామని, క్వింటాల్ మిర్చి ధరను 8 వేలుగా నిర్ణయించామని, ఆలోపు ధరకు అమ్ముకొన్న వారికే ఇది వర్తిస్తుందని రాష్ట్రప్రభుత్వం ప్రకటించింది. 8 వేలకు ప్రభుత్వమే కొనుగోలు చేస్తుందని చెప్పలేదు. ఆ ధరకే వ్యాపారులు కొనాలని ఆదేశిస్తామని చెప్పలేదు. మార్కెట్ డ్వారా అనేక పంటలు కొనుగోలు చేస్తామని చెప్పి నామమాత్రపు కొనుగోళ్ళకే పరిమితం చేయటం జరిగింది. మిర్చి కొనుగోళ్ళు చేసినా అందుకు మినహాయింపుగా వుండదు. ఇచ్చే అదనపు మొత్తం కూడా ప్రభుత్వం బ్యాంక్ లో జమచేయటం, తమ ఖాతాల క్రింద బ్యాంక్ లు జమచేసుకోవటం జరిగిపోతుంది. కుటుంబ అవసరాలకు డబ్బులకోసం అల్లాడుతున్న రైతాంగానికి ఇది కనీసం ఊరట కలిగించేదిగా కూడా వుండదు.

ప్రభుత్వం ప్రకటించిన అదనపు సహాయం క్రింద 20-4-17 నుండి కొనుగోళ్ళు ప్రారంభించినట్లు ప్రభుత్వం ప్రకటించింది. ఇందుకు నిబంధనలు ప్రకటించింది. ఈ క్రాస్ బుకింగ్ ద్వారా సొంత భూమి కలిగిన లేదా కొలు కార్డులు కలిగిన రైతులు పట్టాదారు పాస్ పుస్తకం నకళ్ళతో మిర్చిపంట పొలంలో దిగిన ఫొటోను తప్పనిసరిగా జతపర్చాలి. ఆధార్ ఆధారంగా సాగు అమ్మకం ధృవీకరణ పత్రాలు ఇవ్వాలి. ఈ నిబంధనల వలన అత్యధిక రైతులు అదనపు సహాయానికి



ఎవరూ మంట పెట్టలేదు సార్. రైతుల కడుపు మండి దాస్తే అంటుకున్నాయి! (ఈనాడు సాజన్యంతో)

దూరమౌతారు. ఇలాంటి పరిస్థితిని ఊహించని రైతులకు పొలంలో ఫొటో దిగాలనే ఆలోచన ఎలా కలుగుతుంది? ఇంకా చాలామంది రైతులకు ఆధార్ కార్డులు అందలేదు. కౌలురైతులకు కార్డులు యిచ్చినా, రైతులు దానికి ఆమోదం తెలపనప్పుడు పట్టాదారు పాస్ పుస్తకం కౌలు రైతుకు ఎలా వస్తుంది? ఈ నిబంధనలు గమనిస్తే తాను ఇచ్చే అదనపు సహాయాన్ని రుణమాఫీని కుదించినట్లుగానే అతితక్కువ మొత్తానికి కుదించనున్నట్లు వెల్లడౌతున్నది. 20 క్వింటాళ్ళకే సహాయాన్ని పరిమితం చేయటంతో, సన్నకారు రైతులు కూడా పూర్తిగా ఈ ప్రయోజనాన్ని పొందలేరు. రైతులందరూ గుంటూరు యార్డులోనే అమ్ముకోవాలనే నిబంధన అనేక సమస్యలు సృష్టించింది. ప్రభుత్వం పెట్టిన నిబంధనలపై తీవ్ర విమర్శలు, రైతాంగంలో వ్యతిరేకత వ్యక్తంకావటంతో రిజిస్ట్రేషన్ నిబంధనలను సడలించే ఆలోచన ఉన్నట్లు ప్రచారం జరుగుతున్నది. ఏమైనా ఈపాటికే ఎక్కువభాగం సన్న చిన్నకారు రైతులు మిర్చి అమ్ముకొని వుండటంతో, ప్రభుత్వం అందించే సహాయం వారికేవిధంగానూ దక్కదు.

ప్రభుత్వ నిబంధనలతో గుంటూరు మిర్చి యార్డుకు రాష్ట్రం నలుమూలల నుండి మిర్చిని వాహనాల ద్వారా తీసుకొని రావటం, తెలంగాణ, కర్ణాటక రాష్ట్రాల నుండి కూడా పెద్దఎత్తున మిర్చిని తీసుకొని రావటంతో గుట్టలు గుట్టలుగా సరుకు పేరుకుపోయింది. ఇతర రాష్ట్రాల నుండి యార్డుకి మిర్చి రావటంపై విమర్శలు వెల్లు వెత్తడంతో అలా రాకుండా చర్యలు తీసుకొంటామని అధికారులు ప్రకటించారు.

ప్రభుత్వం అదనపు సహాయం ప్రకటించిన తర్వాత మిర్చి ధర మరింతగా పడిపోయింది. కామన్ వెరెటీ కనీస ధర 3 వేల నుండి 2,500 పడిపోయింది. ఇంతకుముందు 4,500రూ. ధర పలికింది. స్పెషల్ వెరెటీ ధర కూడా తగ్గిపోయింది. కామన్ రకానికి ప్రభుత్వం యిచ్చే రాయితీతో 4 వేలకు మించిరాదు. ఇది అందని రైతులకు లభించేది మూడువేలలోపే. ఇలాంటి పరిస్థితి ఉన్నా మిర్చికి కనీస ధర నిర్ణయించి ప్రభుత్వ సంస్థల ద్వారా కొనుగోలు చేయించకుండా, ప్రభుత్వం వ్యాపారుల దోపిడీకి గురిచేస్తున్నది. ఇదేనా ప్రభుత్వం రైతుల ప్రయోజనం కాపాడటం?

ప్రభుత్వ అదనపు సహాయం తమ ప్రయోజనాలకు తోడ్పడకపోగా ఉన్న ధర కూడా పడిపోవటంతో రైతులు ఆగ్రహం చెంది అనేకచోట్ల ఆందోళనకు దిగారు. మేడికొండూరులో రైతులు మిర్చిని రోడ్లపై పోసి తగల బెట్టారు. 27-4-17న పెనుగంచిప్రోలులో మిర్చి ధర పడిపోవటంపై రైతులు ఆగ్రహం వ్యక్తం చేశారు. మిర్చి యార్డుకి తీసుకొనివెళ్లే రెండువేలకు అడుగుతున్నారని ఆవేదన వ్యక్తం చేశారు. కామన్ రకానికి 8 వేలు, స్పెషల్ వెరెటీకి 10 వేలు ధర ఇవ్వాలని డిమాండ్ చేశారు. రాష్ట్రాల వేరైనా పాలకుల తీరు ఒకటేనని మరోసారి నిరూపితమైంది. తెలంగాణా రాష్ట్ర ప్రభుత్వం మిర్చి రైతాంగానికి మద్దతు ధర కల్పించకుండా మిర్చి రైతులను వ్యాపారుల దయాదాక్షిణ్యాలకు పదిలివేసింది. ఖమ్మం మార్కెట్ యార్డుకు మిర్చి అమ్మకానికి తెచ్చిన రైతులు, రేటు తగ్గింపు నాలుకాలతో కడుపు రగిలి సామాహికంగా మిలిటెంట్ నిరసన తెలియజేశారు. యార్డు పాలకవర్గ కార్యాలయాలలోని సామాగ్రినంతటినీ క్షణాల్లో ధ్వంసం చేశారు. రైతాంగానికి కడుపు మండితే ఎలా వుంటుందో మచ్చుకు తెలియజెప్పారు.

మిర్చి రైతులే కాదు పసుపు రైతుల పరిస్థితి ఇదేవిధంగా ఉంది. రాష్ట్రంలో 21 వేల హెక్టార్లలో పసుపు

‘మిర్చి రైతులకు ‘చంద్రన్న చేయూత’ మరో దగాకోరు చర్య’



రైతాంగ కార్యకర్తల సమావేశంలో ప్రసంగిస్తున్న కా॥ ఝాన్సి పాలువాయి, 24-4-17 :

రైతుకూలీసంఘం(ఆం.ప్ర.) జిల్లా స్థాయి ముఖ్య కార్యకర్తల సమావేశం పాలువాయి జంక్షన్ లో అమ్మవారి కళ్యాణ మండపంలో జరిగింది. ఈ సమావేశానికి ముఖ్యవక్తగా వచ్చిన రైతుకూలీసంఘం రాష్ట్ర అధ్యక్షులు కా॥ సింహాద్రి ఝాన్సి రైతాంగ సమస్యలు - గిట్టుబాటు ధరలు, పెట్టుబడులు, రైతుల అప్పులు, ఆత్మహత్యలు - పాలకులు, ప్రభుత్వాల రైతు వ్యతిరేక విధానాలపై

మిర్చి ధరల పతనాన్ని నిరసిస్తూ ధర్నా



రెంటుచింతలలో ధర్నా రెంటుచింతల, 28-4-17 :

మిర్చిపంటకు న్యాయమైన ధర కల్పించాలని; డిమాండ్ చేస్తూ చంద్రన్న చేయూత పథకం మరో వంచనాత్మక, దగాకోరు చర్య అని పేర్కొంటూ; మిర్చి హైబ్రీడ్ రకానికి 12 వేలు, సాదా రకానికి 8 వేలు కొనుగోలు చేయాలని డిమాండ్ చేస్తూ 28-4-17 రైతుకూలీసంఘం (ఆం.ప్ర) ఆధ్వర్యంలో మండల కేంద్రమైన రెంటుచింతలలో ప్రదర్శనచేసి అనంతరం తహశీల్దార్ కార్యాలయంవద్ద ధర్నా నిర్వహించారు. ఈ ధర్నా కార్యక్రమంలో పాల్గొని నాయకత్వం

పంట సాగుచేశారు. ఎకరాకి లక్షన్నర పైగా రైతులకు సాగు ఖర్చు అయ్యింది. సగటు దిగుబడి 20 క్వింటాళ్ళు వస్తుంది. నాలుగు సంవత్సరాల క్రితం క్వింటా 15 వేలు పలికిన పసుపు ధర ఆ తర్వాత దారుణంగా పడిపోయి, రైతాంగం తీవ్రంగా నష్టపోయి అప్పులపాలయ్యారు. గత సంవత్సరం 10 నుండి 12 వేల ధర లభించటంతో ఆశాపహ దృక్పథంతో రైతాంగం పుసుపు సాగుచేశారు. తీరా పంట చేతికి వచ్చిన తర్వాత క్వింటాల్ ధర 5 వేలకు పడిపోయింది. ఇతర పంటల లాగానే పుసుపు ధర తగ్గుదల, పెరుగుదల వ్యాపారుల చేతుల్లోకి పోయింది. వారి దయా దాక్షిణ్యాలపై ధరలు నిర్ణయించబడుతున్నాయి.

ప్రస్తుతం లభిస్తున్న పసుపు ధర వలన రైతులకు పెట్టుబడి కూడా రాని పరిస్థితి ఏర్పడింది. ధర పతనంపై తీవ్ర ఆగ్రహం చెందిన రైతాంగం ఆందోళనకు దిగారు. న్యాయమైన ధర కల్పించాలనీ, మార్కెట్ డ్వారా కొనుగోలు చేయించాలనీ ప్రభుత్వాన్ని డిమాండ్ చేశారు. ప్రభుత్వం అందుకు అంగీకరించక తప్పలేదు. మొదటి రకానికి రూ. 6,500; రెండవ రకానికి రూ. 6,000 ధరతో ఈ నెల 24-4-17 నుండి 7-6-17 వరకు మార్కెట్ డ్వారా కొనుగోలు చేయిస్తానని ప్రకటించింది.

రైతుల పసుపు కొనుగోళ్ళలో యార్డు అధికారులు - వ్యాపారులు కుమ్మక్కై రైతాంగాన్ని అనేక ఇబ్బందులకు గురిచేస్తున్నారు. రాష్ట్రంలోని పసుపు ఉత్పత్తి రైతులందరూ దుగ్గిరాల యార్డుకు తీసుకొని రావటం ప్రారంభించారు. యార్డు అధికారులు కొనుగోళ్ళకు అనేక ఆంక్షలు పెడుతున్నారు. సరుకు బాగాలేదని, సన్నకొమ్ములు ఏరివేయాలనీ నిబంధన పెడుతున్నారు. ఈ కారణాలు చూపెట్టి ధర తగ్గిస్తున్నారు. గ్రేడింగ్ చేశామని రైతులు చెబుతున్నా యార్డు అధికారులు పట్టించుకోవటంలేదు. గ్రేడింగ్ చేయందే కొనుగోలు చేయబోమని బెదిరిస్తున్నారు. అధికారుల చర్య వలన రైతులు అదనపు ఖర్చు భరించాల్సి వస్తున్నది. వ్యాపారులు చెప్పిన సరుకునే కొనుగోలు చేస్తున్నారు. అది కూడా

చర్చ నిర్వహించి సంఘం అవగాహనను వివరించారు. రైతాంగ కార్యకర్తల నుండి వివరాలు అడిగి తెలుసు కున్నారు. మిర్చి పంట ఎక్కువగా వేయడం వల్ల ధరలు పతనమయ్యాయని పాలకులు, ప్రభుత్వాలు చెప్పతూ అసలు కారణాలను మరుగునపరుస్తున్నారని ఆమె అన్నారు. చంద్రన్న చేయూత ద్వారా 1,500/- పరిహారం యివ్వడం రైతును వంచించడమేనని, వాటికి కూడా 15 రకాల పత్రాలు అడగడం రైతులను రోజుల తరబడి ఆఫీసుల చుట్టూ తిప్పాకోవడం, ఆవరణలో రిక్తవాస్తం చూపించడానికేనని రైతులకు 12 వేల రూ॥ మద్దతు ధర ప్రకటించాలని, 28-4-17న మిర్చి రైతుల సమస్యలపై ఆందోళన నిర్వహించాలని పిలుపునిచ్చారు. ఈ కార్యక్రమంలో 80 మంది రైతు కార్యకర్తలు, సంఘ జిల్లా అధ్యక్షులు కా॥ యస్. లక్ష్మారెడ్డి; జిల్లా కార్యదర్శి కా॥ పి. కోటేశ్వరరావు, జిల్లా నాయకులు రాంబాబు, భాస్కర్, పద్మ, సత్తయ్య, తదితరులు పాల్గొన్నారు. ★

వహించిన రైతుకూలీసంఘం(ఆం.ప్ర) జిల్లా కార్యదర్శి పాటిబండ్ల కోటేశ్వరరావు మాట్లాడుతూ “ఆరుగాలం కష్టపడి పంటలు పండిస్తే తీరా అమ్ముకుందామంటే న్యాయమైన ధరలు లేకుండా చేసి రైతు వెన్ను విరిస్తున్నారని, ధరలను పతనం చేసిన ప్రభుత్వమే చంద్రన్న చేయూత పథకం పేరుతో మరో వంచనాత్మక నాటకానికి తెరలేపారని, పథకం ప్రకటించడంతో నామమాత్రంగా వున్న ధరలు మరింతగా పతన మయ్యాయని ఈ పథకం వలన రైతులకు ఒరిగేదేమీ లేదని అన్నారు.

మిర్చి హైబ్రీడ్ రకం 12 వేలకు, సాదా రకం 8 వేలకు కొనుగోలు చేయాలని, దళారీ వ్యాపారుల దోపిడీని అరికట్టాలని, రైతులు పండించిన వ్యవసాయ ఉత్పత్తులన్నింటికీ గిట్టుబాటు ధరను కల్పించాలని డిమాండ్ చేశారు. అనంతరం తహశీల్దార్ కు వినతిపత్రం అందజేశారు.

ఈ కార్యక్రమంలో సంఘం జిల్లా నాయకులు భాస్కర్, లక్ష్మీనారాయణ, హనుమంతు, శేషమ్మ, అచ్చిరెడ్డి, సామ్యేలు తదితరులు పాల్గొన్నారు. ★


నామమాత్రంగా కొనుగోలు చేస్తూ రైతులను వ్యాపారుల వద్దకు వెళ్ళేలా చేస్తున్నారు. యార్డు అధికారుల వేధింపులతో 5,500 రూ.లకే వ్యాపారులకు రైతులు అమ్ముతున్నారు. రైతుల నుండి తక్కువ ధరకు కొన్న సరుకును వ్యాపారులు అధిక ధరకు మార్కెట్ డిమాండ్ కి అమ్ముతున్నారు. ఇది వ్యాపారుల - అధికారుల కుమ్మక్కకు అద్దం పడుతున్నది.

యార్డుకి తెచ్చిన పసుపును నాణ్యతలేదనే పేరుతో కొనుగోలు చేయకపోవటం, కొన్నా తక్కువ ధర ఇవ్వటంతో దిక్కుతోచని రైతులు ఆత్మహత్యలకు సిద్ధపడ్డారు. అచ్చంపేట మండలం గ్రంథసిరి గ్రామానికి చెందిన ఇద్దరు రైతులు యార్డు పాలనా భవనంపైకి ఎక్కి ఆత్మహత్యకు సిద్ధపడ్డారు. మార్కెట్ సిబ్బంది అడ్డుకొనటంతో వారి ప్రాణాలు నిలిచాయి. దీన్ని గమనించిన రైతులందరూ ఐక్యంగా ప్రధాన గేట్ వద్ద బైరాయించి నిబంధనలు ఉపసంహరించాలనీ, న్యాయమైన ధర ఇవ్వాలని డిమాండ్ చేశారు.

మిర్చి, పసుపు రైతుల సమస్య ఎడల ఏమాత్రం చిత్తశుద్ధివున్న ప్రభుత్వం అయినా అందుకు తగిన చర్యలు తీసుకొనేది. ధరల స్థిరీకరణ నిధిని ఏర్పాటుచేసి రైతాంగం తక్కువ ధరకు అమ్ముకోకుండా చూసేది. కుటుంబ అవసరాలకు మార్కెట్ కమిటీల ద్వారా వడ్డీలేని రుణాలు, బ్యాంక్ ల నుండి రుణాలు అందేలా చేసేది. బడా వ్యాపారుల మోసాలను అడ్డుకొనేది. మార్కెట్ డ్వారా కొనుగోళ్ళు చేయించేది. రైతులకు శీతల గిడ్డంగులు యిచ్చేలా వాటి యజమానులను ఆదేశించేది. ఇలాంటి చర్యలు చేపట్టకుండా బడా వ్యాపారులకు తోడ్పడే విధంగా వ్యవహరిస్తున్నది.

ప్రభుత్వ విధానాలను అర్థంచేసుకొని క్వింటాల్ రూ. 12వేల చొప్పున రైతులవద్ద ఉన్న మిర్చిని మార్కెట్ కి కొనుగోలు చేయాలని, ధరల స్థిరీకరణ నిధిని ఏర్పాటు చేసి ఆర్థిక సహాయం అందించాలని, వ్యాపారుల దోపిడీని అరికట్టాలని రైతాంగం ఉద్యమించటం తప్ప సమస్యకు మరో మార్గంలేదు. ★

మార్క్సిజం యొక్క మూడు మూలాధారాలూ, అంశీభూతములైన మూడు భాగాలు



నాగరిక ప్రపంచం సర్వత్రా మార్క్సిజాన్ని ఒక విధమైన “వినాశకరమగు కూటమి”గా పరిగణించు తూన్నట్టి బూర్జువా విజ్ఞానశాస్త్రం (అధికారయుత విజ్ఞానశాస్త్రమూ, ఉదారభావ విజ్ఞానశాస్త్రమూ, ఈ రెండున్నూ), మార్క్స్ ఉపదేశాలపట్ల అత్యధికమైన శత్రుత్వాన్నీ, ద్వేషాన్నీ ప్రదర్శిస్తున్నది. కాగా వేరొక విధమైన ధోరణిని అది ప్రదర్శిస్తుందని ఆశించడానికి కూడా వీలేదు; ఎందుచేతనంటే వర్గపోరాట ప్రాతిపదికపైన ఏర్పడిన సమాజంలో, “నిష్పాక్షికమైన” సాంఘిక విజ్ఞానశాస్త్రం అంటూ వుండడానికి అవకాశమే లేదు. అధికారయుతమైతేనేమి, ఉదారస్వభావం గలదైతేనేమి, విజ్ఞానశాస్త్ర సర్వమూ కూడా, ఏదో ఒక విధంగా కూలిబానిసత్వాన్ని సమర్థించుతూనే వుండగా, కూలి బానిసత్వానికి వ్యతిరేకంగా మార్క్సిజం ఒక్కటే దయాదాక్షిణ్యం ఎరుగని యుద్ధాన్ని ప్రకటించింది. పెట్టుబడి తన లాభాలను తగ్గించేసుకొని కార్మికుల కూలినీ హెచ్చించాలి అనే సమస్యపైన ఫ్యాక్టరీ యజమానులు నిష్పాక్షికంగా వుంటారని అనుకోవడం ఎంత జడ్డితనమూ, అమాయకత్వమూ అవుతుందో, కూలిబానిసత్వం పైనే ఏర్పడిన మనుగడ సాగించుతూన్న సమాజంలో వున్న విజ్ఞానశాస్త్రం నిష్పాక్షికంగా వుంటుందని ఆశించడం అంత జడ్డితనమే, అంత అమాయకత్వమే అవుతుంది.

ఇంత మాత్రంతో సరిపోవడంలేదు. ప్రపంచ నాగరికత క్రమాభివృద్ధియొక్క రాజమార్గాన్ని **వదిలిపెట్టి** ఏ సుంద్రగొండుల్లోనో పుట్టి పెరిగి, ప్రపంచంతో సంబంధం లేకుండా, కరడుకట్టి పోయిందన్న అర్థంతో మార్క్సిజం గురించి మాట్లాడినట్లయితే, “ఓంటెత్తుతాన్నా” పోలిన గుణం మార్క్సిజంలో లవలేశమూ లేదని తత్వశాస్త్ర, సాంఘికశాస్త్ర చరిత్రలు విస్పష్టంగా తెలుపుతున్నాయి. తద్బిన్నంగా, మానవజాతిలో ప్రప్రథమ స్థానాన్ని అలంకరించిన భావుకులు ఇదివరకే లేవనెత్తిన ప్రశ్నలకు సమాధానాల నివ్వడంలోనే మార్క్స్ ప్రతిభ అంతా అచ్చంగా వుంది. తత్వశాస్త్రం, అర్థశాస్త్రం, సోషలిజం, వీటిలో మహాపండితుల ఉపదేశాలయొక్క ప్రత్యక్షమూ, తక్షణమూ అయినట్టి **కొనసాగింపుగానే** మార్క్స్ ఉపదేశాలు ఆవిర్భూతమయ్యాయి.

మార్క్స్ సిద్ధాంతం సత్యమైనది కాబట్టే అది సర్వ శక్తివంతంగా విలసిల్లుతుంది. అది సంపూర్ణంగానూ సర్వోపాంగ సమ్మేళనంగానూ వుండి, ఏవిధమైన మూఢ విశ్వాసంతోగానీ, అభివృద్ధి నిరోధక తత్వంతోగానీ, బూర్జువా హింస సమర్థనతోగానీ, పొత్తు కుదుర్చుకొన నొల్లని సమ్యక్ ప్రపంచ దృక్పథాన్ని మానవులలో కలిగిస్తుంది. పందొమ్మిదవ శతాబ్దంలో జర్మన్ తత్వశాస్త్రం, ఇంగ్లీషు అర్థశాస్త్రం ఫ్రెంచి సోషలిజం రూపాలలో మానవజాతి సృష్టించిన విజ్ఞానమంతటిలోనూ ఉత్తమమైనదాని కంటటికీ అది ఔరస వారసత్వాన్ని పొందుతుంది.

మార్క్సిజం యొక్క ఈ మూడు మూలాధారాల గురించీ, దాని అంశీభూతములైన మూడు విభాగాలను గురించీ మనమిప్పుడు క్లుప్తంగా ప్రస్తావించబోతున్నాం.

I

మార్క్సిజం బోధించే తత్వశాస్త్రం **భౌతికవాదం**. యూరప్ ఖండంయొక్క ఆధునిక చరిత్ర అంతటిలోనూ, అందులోనూ పద్దెనిమిదివ శతాబ్ది చరమదశలోనూ, ముఖ్యంగా, అన్నిరకాల మధ్యయుగాలనాటి చెత్తకు వ్యతిరేకంగానూ, సంస్థలలోనూ భావాలలోనూ ఇంకా నిలదొక్కుకుని వుండిపోయిన పూర్వదల్ వ్యవస్థకు

2017 మే 5 - కార్లమార్చ్ ద్విశతజయంతి సంతక ప్రారంభం. భూమిపై ప్రాణి, మానవసమాజం ఆవిర్భవించిన తర్వాత మానవుల మహోన్నత వికాసానికి, అత్యున్నత మానవ విలువల సమాజాన్ని ఆకాంక్షించి, దాన్ని ఆచరణలో పెట్టేందుకు అవసరమైన తాత్విక, సిద్ధాంత, రాజకీయ ఆయుధాలను మానవ సమాజానికి అందించిన మహోపాధ్యాయుడు కార్లమార్చ్. ఆయన బోధనలను ఆచరణలో అన్వయించి భూమండలంపై తొట్టతొలిసారి సమసమాజ స్థాపనకోసం విజ్ఞవానికి నాయకత్వం వహించిన కా||లెనిన్, మార్క్స్ బోధనల సారాంశాన్ని 1913లో ఈ చిన్ని వ్యాసంలో వివరించారు. ప్రపంచ మానవాళికి రానున్న కాలంలోనూ మార్క్సిజం ఏవిధంగా దిక్సూచిగా నిలుస్తుందో కా|| లెనిన్ విస్పష్టంగా పేర్కొన్నారు. వక్కాణింపులు వ్యాసకర్తవే.

- సుపాదకుడు

వ్యతిరేకంగానూ, నిష్పర్ణగా జరిగిన సమరంలో యుద్ధ భూమిగా పరిణమించిన ప్రాస్పెక్టో, తత్వశాస్త్రాన్ని లన్నిటిలోనూ దృఢంగా, ప్రకృతి శాస్త్ర బోధనలకు సుముఖంగా, మూఢనమ్మకాలు, కుటలత్వాలు ఇత్యాదులకు శత్రువుగా నిలబడగలిగిన తత్వశాస్త్రమల్లా ఒక్క భౌతికవాదమే అని స్పష్టంగా రుజువైంది. అందుచేత ప్రజాతంత్ర వ్యవస్థకు శత్రువులైనవారు భౌతికవాదం “శుద్ధ అబద్ధమని నిరూపించడానికి”, దానిని కూలదోసి, అప్రతిష్టపాల్పేయడానికి తమ శక్తివంతనూ వినియోగించుతూ, ఎల్లప్పుడూ ఏదో ఒకవిధంగా మతాన్ని సమర్థించే, లేక మతానికే సహాయంచేసే పక్షాన్ని వహించే తాత్విక భావవాద రూపాలన్నింటినీ ప్రోత్సహిస్తూనే వచ్చారు.

మార్క్స్, ఎంగెల్స్లు తాత్విక భౌతికవాదాన్ని అత్యంత పట్టుదలతో సమర్థించి, ఈ ప్రాతిపదిక నుండి తలవెంట్రుక వాసి వైదొలగినప్పటికీ కూడా ఈ వైదొలగుట ప్రతిదీ ఎంతటి మహాపరాధానికి కారణమవుతుందో పదేపదే వివరించుతూ వచ్చారు. వారి అభిప్రాయాలు ఎంగెల్స్ రచించిన “లుడ్విగ్ ఫౌయేర్బాచ్”, “డ్యూరింగ్ సిద్ధాంత ఖండన” అనే గ్రంథాలలో విస్పష్టంగానూ, సాంగోపాంగంగానూ వివరించబడ్డాయి. ఈ గ్రంథాలు కూడా “కమ్యూనిస్టు ప్రణాళిక” లాగే వర్గచైతన్య వంతుడైన ప్రతి కార్మికునికీ ప్రామాణిక గ్రంథాలు.

కాగా, పద్దెనిమిదవ శతాబ్దపు భౌతికవాదంతో మార్క్స్ ఆగిపోలేదు; తత్వశాస్త్రాన్ని ఇంకా ముందుకు తీసుకొనిపోయాడు. జర్మన్ సాంప్రదాయక తత్వశాస్త్రమూ, ప్రధానంగా హెగెల్ పద్ధతీ, దాని తరువాత అది దారితీసిన ఫౌయేర్బాచ్ యొక్క భౌతికవాదమూ, సేకరించిన సముపార్జనలతో మరింత సంపద్యంతం చేశాడు. ఈ సముపార్జనలలో ప్రధానమైనది **గతితర్కం**. అనగా ఏ అంశంపట్ల కూడా ఎట్టి పక్షపాతమూ రూపంలో అభివృద్ధిక్రమాన్ని వివరించే సిద్ధాంతం, శాశ్వతంగా క్రమాభివృద్ధిని పొందుతూన్న పదార్థంయొక్క ప్రతిబింబాన్ని మనకు ప్రదర్శించేటట్టి మానవ విజ్ఞాన సామర్థ్య సిద్ధాంతం. పురుగుపట్టి పుచ్చిపోయిన పాతకాలం నాటి భావవాదం యొక్క ఆదిమావస్థను పునస్థాపన చేయడానికి “నూతన” ప్రయత్నాలను కావించుతూన్న బూర్జువా వర్గపు తత్వశాస్త్రజ్ఞులు బోధించిన బోధనలన్నీ నిష్ఫలములై పోగా, రేడియం, ఎలక్ట్రానులు, మూలద్రవ్యాల పరివర్తనము, ఇత్యాది ప్రకృతిశాస్త్రపు అధునాతన ఆవిష్కరణలు మార్క్స్ గతితార్కిక భౌతికవాదాన్ని అత్యద్భుత రీతిని ధ్రువపరచాయి.

భౌతికవాదాన్ని మరింత లోతుగా పరిశీలించి అభివృద్ధిపరచడమే కాకుండా, ప్రకృతిని గురించి భౌతిక వాదానికున్న జ్ఞానాన్ని, **మానవ సమాజాన్ని** గురించిన జ్ఞానానికి అన్వయింపజేసి, మార్క్స్ భౌతికవాదాన్ని సమగ్రం చేశాడు. విజ్ఞాన శాస్త్రీయ చింతన సాధించిన బృహత్తర విజయమే మార్క్స్యొక్క **చారిత్రక భౌతికవాదం**. చరిత్రపైన, రాజకీయాలపైన అంతవరకూ సర్వవ్యాప్తంగా వున్న అభిప్రయాల అవ్యక్తస్థితి, విశృంఖలతా అంతరించిపోయి, వాటి స్థానాన్ని సామాజిక జీవితం యొక్క ఒక వ్యవస్థ నుండి అంతకంటే మరింత ఉచ్చస్థాయిని కలిగిన వ్యవస్థ, ఉత్పాదకశక్తుల అభివృద్ధి ఫలితంగా ఏ విధంగా క్రమాభివృద్ధిని పొందుతుందో - ఉదాహరణకు పూర్వదల్ వ్యవస్థనుండి పెట్టుబడిదారీ వ్యవస్థ ఏవిధంగా ఉత్పన్నమయిందో - నిరూపించేటట్టి ఆశ్చర్యాన్ని గొలిపే సర్వోపాంగ సమ్మేళన సమ్యక్ ధోరణి కలిగిన శాస్త్రయుక్తమైన సిద్ధాంతం ఆక్రమించుకొంది.

ఏవిధంగానైతే మానవుని ఇష్టానిష్టాలతో నిమిత్తం లేకుండానే స్వతంత్రంగా ఉనికి గలిగినట్టి ప్రకృతిని (అనగా, క్రమాభివృద్ధిని పొందుతూన్న పదార్థాన్ని), మానవుని విజ్ఞానం ప్రతిబింబించుతుందో సరిగా అదేవిధంగా సమాజంయొక్క **అర్థిక వ్యవస్థను** మానవుని **సామాజిక విజ్ఞానం** (అనగా, తత్వశాస్త్రం, మతం,

రాజకీయాలు, ఇంకా ఇతర విషయాలపైన మానవునికున్న అభిప్రాయాలూ, సిద్ధాంతాలూ వర్గాలు) ప్రతిబింబిస్తుంది. అర్థిక పునాదిపై నిర్మించబడిన ఉపరితలమే రాజకీయ సంస్థలు. ఉదాహరణకు, యూరప్లోవున్న ఆధునిక రాజ్యాంగ యంత్రాలయొక్క వివిధ రూపాలు శ్రామిక వర్గంపై బూర్జువావర్గంయొక్క పరిపాలనను పటిష్టం చేసేందుకు ఉపయోగపడుతుండడం మనం ఇప్పుడు తెలుసుకుంటున్నాం.

మానవజాతికి, అందులోనూ ముఖ్యంగా శ్రామిక వర్గానికి, శక్తివంతములైన జ్ఞాన సాధనాలను సమకూర్చినట్టి సంపూర్ణ పరిణామిచెందిన తాత్విక భౌతికవాదమే మార్క్స్ ప్రవచించిన తత్వశాస్త్రం.

II

అర్థిక పునాదిపైనే రాజకీయ వ్యవస్థ పైకట్టడం నిర్మింపబడుతుందనే విషయాన్ని మార్క్స్ గుర్తించిన తరువాత, ఈ అర్థిక వ్యవస్థను అధ్యయనం చేయడానికే ఇంచుమించు తన శ్రద్ధనంతనూ అతను వినియోగించాడు. “పెట్టుబడి” అనే తన ప్రధాన గ్రంథంలో ఆధునిక, అనగా పెట్టుబడిదారీ సామాజిక, అర్థిక వ్యవస్థను మార్క్స్ కూలంకషంగా అధ్యయనం చేశాడు.

మార్క్స్కు ముందరి కాలంలో, పెట్టుబడిదారీ దేశాలన్నింటిలోనూ అత్యంత అభివృద్ధిచెందిన ఇంగ్లండులోనే సంప్రదాయ సిద్ధమైన అర్థశాస్త్రం ఏర్పడింది. ఆడమ్స్మిత్, డేవిడ్ రికార్డో - వీరిద్దరూ అర్థిక వ్యవస్థపై తాము గావించిన పరిశోధనల ఫలితంగా **శ్రమనుబట్టి విలువ అనే సిద్ధాంతానికి** శంకుస్థాపన చేశారు. వీరి కృషిని మార్క్స్ ఇంకా ముందుకు సాగించాడు. ఈ సిద్ధాంతాన్ని మార్క్స్ నిష్పర్ణగా రుజువుపరుస్తూ, దానిని సుసంగతంగా అభివృద్ధిపరిచాడు. ప్రతి సరుకు యొక్క విలువ, దానిని ఉత్పత్తి చేయడానికి సామాజికంగా అవసరమైన శ్రమయొక్క కాలపరిమితినిబట్టే నిర్ణయ మవుతుందని అతను నిరూపించాడు.

వస్తువులకూ వస్తువులకూ మధ్య వుండే (ఒక సరుకుతో ఇంకొక సరుకును మారకం చేసుకోవడమనే) సంబంధాన్ని మాత్రమే బూర్జువా అర్థశాస్త్రజ్ఞులు గుర్తించగా, **మనుష్యులకీ మనుష్యులకీ మధ్యనుండే సంబంధాన్ని** మార్క్స్ బైటపెట్టాడు. మార్క్సెట్టుద్వారా వ్యక్తిగతంగా ఒక ఉత్పత్తిదారునికి మరొక ఉత్పత్తిదారునికి ఏర్పడుతూన్న లంకెను సరుకుల మారకం తెలియ చేస్తుంది. ఈ లంకె అంతకంతకు మరింత దగ్గరపడుతూ, వ్యక్తిగత ఉత్పత్తిదారుని అర్థిక జీవితాన్నంతటినీ అవిభాజ్యమూ సమగ్రమూ చేస్తూ ప్రపంచ వ్యాప్తమైనట్టి ఏకైక అర్థిక జీవితంతో ముడిపెట్టేస్తుందన్న సంగతిని ధనం తెలియజేస్తూంది. ఈ లంకె అంతకంతకు మరింత అభివృద్ధిపొందుతుందని, మనిషియొక్క శ్రమశక్తే ఒక సరుకుగా మారిపోయిందని **పెట్టుబడి** తెలియజేస్తూంది. భూమినీ, ఫ్యాక్టరీలనూ, పనిముట్లనూ కలిగినటువంటి యజమానికి కూలికి ఊడిగంచేసే కార్మికుడు తన శ్రమశక్తిని అమ్ముకుంటాడు. తాను పనిచేసే రోజు అంతటిలోనూ ఒక భాగాన్ని తననూ, తన కుటుంబాన్నీ పోషించుకోడానికి అవసరమైన వ్యయాన్ని (కూలినీ) సంపాదించుకోడానికి వినియోగిస్తాడు; రెండవభాగం, ఎట్టి ప్రతిఫలమూ లేకుండానే కష్టపడుతూ, పెట్టుబడిదారుని యొక్క లాభానికి మూలాధారమైనట్టి, పెట్టుబడిదారీవర్గం యొక్క భోగభాగ్యాలంతటికీ మూలాధారమైనట్టి **అదనపు విలువను** సృష్టించుతాడు.

మార్క్స్ యొక్క అర్థిక సిద్ధాంతానికంతటికీ అదనపు విలువ సూత్రమే మూలస్తంభం.

కార్మికుని శ్రమచే సృష్టించబడిన పెట్టుబడి, చిన్న ఉత్పత్తిదారులను నాశనం చేయడంవల్లనూ, నిరుద్యోగుల సైన్యాన్ని సృష్టించడంవల్లనూ, కార్మికుడినే అణచి వేస్తుంది. పారిశ్రామిక రంగంలో బృహత్స్థాయి ఉత్పత్తి వ్యవస్థ యొక్క విజయం మన కళ్ళకి ప్రత్యక్షంగా కనబడుతూనే వుంది; కాగా, వ్యవసాయ రంగంలో కూడా ఈ సంఘటనే మనకు తటస్థపడుతుంది.

పెట్టుబడిదారీ పద్ధతులలో జరుగుతూన్న బృహత్ స్థాయి వ్యవసాయం యొక్క శ్రేష్టత అధికమవుతుంది; యంత్రాల వినియోగం హెచ్చవుతుంది. ధన పెట్టుబడి గుప్పెట్లో రైతాంగ ఆర్థికవ్యవస్థ చితికిపోతుంది; అది క్షీణించిపోతూ, ఉత్పాదక నైపుణ్యంలోని బడుగుతనం భారంతో అది క్రుంగి శిథిలమైపోతుంది. వ్యవసాయంలో, స్వల్పస్థాయి ఉత్పత్తి యొక్క క్షీణదశ వివిధ రూపాలను ధరించు తుంది; ఎన్ని రూపాలను ధరించుతూన్నప్పటికీ, అది క్షీణించిపోవడం మాత్రం నిర్వివాదం.

చిన్నస్థాయి ఉత్పత్తిని పెట్టుబడి నాశనం చెయ్యడం వల్ల, శ్రామిక ఉత్పాదకశీలత అధికమవడానికి, బడా పెట్టుబడిదారుల సంఘాలు గుత్తాధిపత్య స్థితిని సృష్టించు కోగలిగే అవకాశానికి, దారితీస్తుంది. రాను రాను ఉత్పత్తే మరింత, మరింత సామాజికంగా మారిపోతుంది - లక్షలాది కోట్లాది కార్మికులు ఒక అర్థిక నిర్మాణంలో ఒకరితో ఒకరు ముడిపడిపోతారు; కాని సమిష్టి శ్రమ లబ్ధిని మాత్రం ఏ పట్టెడుమంది పెట్టుబడిదారులో భుక్తం చేసుకొంటారు. ఉత్పత్తిలో అరాచకం పెచ్చుపెరిగి పోతుంది; దానితోపాటు సంక్షోభాలూ వృద్ధి అవుతాయి, మార్కెట్లకోసం ఉగ్రమైన వేట, జనరాశి ఉనికి, అస్థిరతలూ పెరిగిపోతాయి. కార్మికులు పెట్టుబడిపైనే ఆధారపడి వుండవలసిన అవస్థ నానాటికీ అధికమై పోతుండగా, పెట్టుబడిదారీ విధానమే సంఘటిత శ్రమయొక్క బృహత్తర శక్తిని సృష్టించుతుంది.

సరుకుల ఉత్పత్తిపైనే ఆధారపడిన ఆర్థికవ్యవస్థ యొక్క అంకురాలనుండి, సాధారణ మారకం నుండి, దాని ఉచ్ఛదశ అయిన బృహత్స్థాయి ఉత్పత్తి వరకూ, పెట్టుబడిదారీ విధానంయొక్క క్రమాభివృద్ధిని మార్క్స్ వివరంగా తెలియజేశాడు.

ఈ మార్క్సియ సిద్ధాంతం యొక్క సత్యాన్ని, పెట్టుబడిదారీ విధానపు దేశాలు - పాతవీ కొత్తవీ - అన్నింటి అనుభవమే కార్మికులలో ఆ యేటికాయేడు అధిక సంఖ్యాకులకు స్పష్టంగా రుజువుపరుస్తూంది.

పెట్టుబడిదారీ విధానం ప్రపంచాన్నంతటినీ జయించేసింది, కాగా పెట్టుబడిపైన శ్రమ సాధించునున్న విజయానికి ఈ విజయమే నాంది ప్రస్తావన.

III

పూర్వదల్ విధానం కూలదోయబడిన తరువాత, ఈ ప్రపంచంలో “**స్వేచ్ఛాయుతమైన**” పెట్టుబడిదారీ వ్యవస్థ ఆవిర్భవించగానే, ఈ స్వేచ్ఛ అంటే శ్రామికులను అణగారాగొట్టి దోపిడీ చేయడానికి ఒక కొత్త పద్ధతి అని వెంటనే స్పష్టమిపోయింది. ఈ దోపిడీ ప్రతిబింబంగానూ, ఈ దోపిడీకి ఆక్షేపణ తెల్పుతూ రకరకాల సోషలిస్టు సిద్ధాంతాలు వెంటనే తలయెత్తనారంభించాయి. కాని ఆదిలో ఈ సోషలిజం ఊహాజనితమైన సోషలిజం రూపాన్నే ధరించింది. పెట్టుబడిదారీ సమాజాన్ని ఈ ఊహాజనిత సోషలిజం విమర్శించింది; దానిని ఖండించి దానికి శాపనార్థాలు పెట్టింది; దాని వినాశనాన్ని గురించి కలలు కన్నది; ఉత్తమ సమాజం గురించి అదేవనిగా ఊహాగానం చేస్తూ, తన ఊహాగానంలో తానే తన్మయమైపోయింది; దోపిడీ యొక్క అవినీతి గురించి ధనికులకు నచ్చజెప్పడానికి పాటుపడింది.

కాని ఈ పరిస్థితి నుండి నిజంగా బైటపడే మార్గాన్ని మాత్రం ఊహాజనిత సోషలిజం చూపలేక పోయింది. పెట్టుబడిదారీ విధానం కింద అమలులో వుండే కూలి బానిసత్వం యొక్క అంతస్సారాన్ని వివరించడానికిగానీ, పెట్టుబడిదారీ విధానంయొక్క క్రమాభివృద్ధి నియమాలను అవిష్కరించడానికిగానీ, నూతన సమాజాన్ని సృష్టించగలిగిన **సామాజిక శక్తిని** వేలపెట్టి చూపగలిగేటట్టి సామర్థ్యంగానీ దానికి సాధ్యంకాకపోయింది.

ఇలాగుండగా, పూర్వదల్ వ్యవస్థ, భూదాస్య వ్యవస్థల పతనంతోపాటుగా, యూరప్ అంతటా, అందులో ముఖ్యంగా ఫ్రాన్సులో సంభవించిన ర్ఘుర్రూ నిలయ విప్లవాల, క్రమాభివృద్ధికి వర్గపోరాటమే ప్రాతిపదిక, చోదకశక్తి అనీ, నానాటికీ మరింత స్పష్టంగా బైటబెట్టుజొచ్చాయి.

భూస్వామ్య వర్గంపైన రాజకీయ స్వేచ్ఛ సాధించిన విజయాలలో ఏ ఒక్క విజయం కూడా, ప్రాణాలకు సహితం తెగించి పోరాటాన్ని సాగించినట్టి ప్రతిఘటనను ఎదుర్కొననిదే సాధ్యమయింది కాదు. పెట్టుబడిదారీ సమాజపు వివిధ వర్గాల మధ్య జీవన్మరణ యుద్ధం సాగితేనే తప్ప, ఏ ఒక్క పెట్టుబడిదారీ దేశం కూడా, కాస్తో కూస్తో స్వేచ్ఛాయుత ప్రజాస్వామ్య ప్రాతిపదికపై అభివృద్ధిచెందడం సంభవించలేదు.

(తరువాయి 4వ పేజీలో)

ఇజ్రాయిల్

సామ్రాజ్యవాదులు పరిరక్షిస్తున్న ఒక జాత్యహంకారదేశం

ఐక్యరాజ్యసమితి ‘అండర్ సెక్రటరీ జనరల్’ మరియు ‘పశ్చిమాసియా దేశాల ఆర్థిక, సామాజిక కమిషన్’కు (ఇఎస్సిడబ్ల్యుఏ) కార్యనిర్వాహక కార్యదర్శి అయిన రీమా ఖలాఫ్, 2017 మార్చి 17న లెబనాన్‌లోని బీరుట్‌లో జరిగిన ఓ పత్రికా విలేఖరుల సమావేశంలో అనూహ్యంగా తన రాజీనామా ప్రకటన చేశారు. దానికి కారణమేమిటి? ఐక్యరాజ్యసమితి నాయకత్వంలోని ఇఎస్సిడబ్ల్యుఏ అంతర్జాలంలో వుంచిన ఓ నివేదికను ఉపసంహరించుకోవలసిందిగా 2017 మార్చి 15న ఐక్యరాజ్యసమితి సెక్రటరీ జనరల్ ఆంటానియో గ్యుటెరెస్ పేర్కొనటంపై ఆమె తీవ్రంగా విభేదించారు.

18 అరబ్ దేశాల ప్రతినిధులతో ఐక్యరాజ్యసమితి ఆధ్వర్యంలో పనిచేసే సంస్థ ‘ఇఎస్సిడబ్ల్యుఏ’. ‘ఇజ్రాయిల్ జాత్యహంకార ప్రభుత్వాన్ని ఏర్పరచి, కొనసాగిస్తున్నదా?’ అనే అంశంపై అధ్యయనం చేయమని ఐక్యరాజ్యసమితి ‘ఇఎస్సిడబ్ల్యుఏ’ని కోరింది. పాలస్తీనా భూభాగాలలో మానవహక్కులపై పరిశోధనచేసిన రిచర్డ్‌ఫాక్, సదరన్ ఇబ్రినాయన్ విశ్వవిద్యాలయ రాజనీతిశాస్త్ర ఆచార్యుడైన వర్జీనియా టీల్లే – అనే ఇద్దరు అమెరికాకు చెందిన విద్యావేత్తలకు, ‘కమిషన్’ ఈ పనిని అప్పగించింది. వారి అధ్యయనం ఫలితంగా వెలువడిందే ఆ నివేదిక. ఐక్యరాజ్యసమితి ఆధ్వర్యంలోనున్న ఓ సంస్థ నుండి ‘ఈ తరహా నివేదిక వెలువడటం ఇదే మొదటిసారి’ అని రీమా ఖలాఫ్ ఈ నివేదికను ప్రశంసించారు. ‘ఇజ్రాయిల్ ఓ జాత్యహంకార ప్రభుత్వాన్ని నెలకొల్పి, కొనసాగిస్తూ, జాతివిపక్ష వ్యవస్థతో పాలస్తీనా ప్రజలను నేరస్తులుగా చూస్తున్నద’ని ఈ నివేదిక స్పష్టంగా, సూటిగా వెల్లడిచేసిందని ఆమె పేర్కొన్నారు.

ఈ నివేదికను ఉపసంహరించుకోమని పిలుపు నిచ్చిన ఐక్యరాజ్యసమితి సెక్రటరీ జనరల్‌కు సమర్థనగా, ఐక్యరాజ్యసమితి అధికార ప్రతినిధి స్టీఫెన్ ఎడ్యుజారిక్ మాట్లాడుతూ, ఐక్యరాజ్యసమితి కార్యదర్శి వర్గంతో

సంప్రదించకుండా వెబ్‌సైట్‌లో వుంచిన కారణంగానే ఆ నివేదికను తొలగించమని సెక్రటరీ జనరల్ కోరినట్లుగా పేర్కొన్నాడు. కానీ, అమెరికా దన్ను సంపూర్ణంగా వున్న ఇజ్రాయిల్ ఈ నివేదికపై నిప్పులు చెరగటమే, దీనిని వెబ్‌సైట్‌నుండి తొలగించటంలో అసలు కారణం.

అమెరికా అండదండలతో ఇజ్రాయిల్ పాలకులు చట్టవిరుద్ధంగా, బలవంతంగా దురాక్రమించిన పాలస్తీనా ప్రజల మాతృభూమిని చెర నుండి విడిపించటంకోసం పాలస్తీనా ప్రజానీకం పోరాడుతున్నారు. అసంఖ్యాకమైన చిన్న, పెద్ద సైనికదాడులను వారు ఎదుర్కొన్నారు; లక్షలమంది ఈ దాడులలో ప్రాణాలు కోల్పోయారు; తమ భూభాగాలను, శాంతి, జీవన భద్రతలను వారు కోల్పోయారు. అన్యాయంగా, బలప్రయోగంతో ఇజ్రాయిల్ జియోనిస్టు పాలకులు పాలస్తీనా ఆక్రమిత ప్రాంతాలను విస్తరించుకుంటూపోతుండగా, పాలస్తీనా ప్రజానీకం ఈ సమస్య పరిష్కారానికి, సంపూర్ణ శాంతి చర్చలకోసం, న్యాయంకోసం నిస్సహాయంగా ఎదురు చూసేవారిగా మిగిలిపోయారు.

పాలస్తీనాపై తమ అదుపును, ఆధిపత్యాన్ని కలిగి వుండటానికి, పాలస్తీనా భూభాగాలలో శాశ్వత యూదుల ఆవాసాలను నిర్మించటమనే కుట్రల పన్నాగాన్ని ఇజ్రాయిల్ పాలకులు అనుసరిస్తున్నారు. ఐక్యరాజ్యసమితి తీర్మానాలను ప్రక్కకుబెట్టి, వాటిని ఉల్లంఘించి, తూర్పు జెరూసలంతో సహా ఆక్రమిత పాలస్తీనా భూభాగా లన్నింటిలో యూదుల ఆవాసాల నిర్మాణ కార్యకలాపాలను వారు కొనసాగించారు. గత మూడు నెలల్లో ఇజ్రాయిల్ చేపట్టిన అనేక విస్తరణ కార్యక్రమాలు, పాలస్తీనా ఒక దేశంగా ఏర్పడేందుకు భవిష్యత్తులో మరింత ఆటంకాలను ఏర్పడటంతోపాటు, వెస్ట్‌బ్యాంక్ విచ్చిన్నమైపోవటాన్ని వేగవంతంచేస్తుందని ఐక్యరాజ్యసమితి మధ్యప్రాచ్య రాయబారి నికోలాయ్ మైడెనోవ్ పేర్కొన్నాడు.

ఉత్తరకొరియాపై వాగ్దేవాలు మేరుగుపలచే ప్రచారం

ఉత్తరకొరియా అణుబాంబు, క్షిపణిల తయారీతో ప్రపంచానికి పెను ప్రమాదాన్ని తెచ్చిపెట్టిందనీ, ఈ దుండగీడుకు గుణపాఠం చెబుతాననీ అమెరికా సామ్రాజ్యవాదం వీరంగం వేస్తున్నది. ఉత్తర కొరియాపై సైనిక దాడి చేస్తానని బెరిదిస్తున్నది. ఈ ప్రచార దుమారంతో దాచిన వాస్తవాలను మననం చేసుకోవాల్సి వుంది.

ఉత్తర కొరియాలో విదేశీ సైన్యాలేవీ లేవు. జపాను సామ్రాజ్యవాద దురాక్రమణకు వ్యతిరేకంగా గెరిల్లా యుద్ధం చేస్తున్న కొరియా ప్రజలకు అండగా వచ్చిన సోవియటు సైన్యం రెండవ ప్రపంచ యుద్ధం ముగియటంతో 1948లోనే తిరిగి వెళ్ళిపోయాయి.

విజయపరంపరతో సాగుతున్న కొరియా ప్రజా గెరిల్లా పోరాటాన్ని నిలువరించేందుకు అమెరికా సామ్రాజ్యవాదం 1950లో కొరియాపై దురాక్రమణకు పూనుకుంది. కొరియా ప్రజలకు అండగా నవ చైనా ప్రజా సైన్యం కొరియా వచ్చింది. తన తైనాతీలతో కొరియాను ఉత్తర, దక్షిణ కొరియాలుగా అమెరికా సామ్రాజ్యవాదం విడగొట్టింది. దీనికి ఒప్పందం కుదరటంతో 1953లో చైనా ప్రజా సైన్యం తిరిగి వెళ్ళిపోయింది. ఆనాటి నుండి విదేశీ సైన్యాలు ఉత్తర కొరియాలో లేవు.

దక్షిణ కొరియాలోనే ఆనాటి నుండి అమెరికా సైన్యాలు తిష్టవేసుకుని కూర్చున్నాయి. ఇప్పటికీ 28 వేలకు పైగా అమెరికా సైనికులు అక్కడ వున్నారు. ఆ

సగ్గంగా ఛాశిష్టు... (మొదటిపేజీ తరువాయి)

ఇప్పుడు కేంద్రమంత్రి ‘ఆవుల పరిరక్షణ’ అనే ఓ డొల్ల నినాదమివ్వటం మినహా, కనీసపాటి వివరణ కూడా ఇవ్వకుండానే పైన పేర్కొన్న ఘటనలో ముస్లిము హత్యను సమర్థిస్తున్నాడు.

పాలకవర్గాలు ప్రజలను విభజించి అణచివేయ టానికి కుట్రలమైన విభజించి, పాలించటాన్ని ఒక విధానంగా ఉపయోగిస్తున్నారు. ప్రజలను విభజించి వారి ఐక్యతను నాశనం చేయటానికి ప్రజల నడుమ నున్న మత బేధాలను వారు ఉపయోగించుకుంటూ, విద్యేషాన్ని రెచ్చగొడుతున్నారు.

మతతత్వ ఛాందసత్వాన్ని రెచ్చగొట్టే మొరటైన పద్ధతుల్లో బిజెపి వ్యవహరిస్తూ, దుర్మార్గమైన ప్రచారాన్ని

చిన్న దేశంలో 48 సైనిక స్థావరాలను అమెరికా నిర్మించింది. ప్రతి సంవత్సరం కొరియా ద్వీపకల్పం చుట్టూ సైనిక విన్యాసాలు చేస్తున్నది. ఈ స్థావరాల నుండి అమెరికా, ఉత్తరకొరియా ప్రభుత్వాన్ని కూల్చేందుకు అనేక రకాలుగా ప్రయత్నించింది. దిగ్బంధనం విధించి ప్రజలకు ఆహారమందకుండా చేసింది. లెక్కలేనన్ని సైనిక, గూఢచారి దాడులు సాగించింది. కొరియాపై యుద్ధంలో 50 లక్షల కొరియను ప్రజలు మృతిచెందారు.

దీనితో ఉత్తర కొరియా స్వీయరక్షణకు చర్యలు తీసుకుంది. అమెరికా దిగ్బంధనంతో ప్రజల కనీస అవసరాలు తీర్చడానికి కష్టాలు పడుతూనే సైనిక సంపత్తిని పెంచుకుంది. అణ్వాయుధాలను, క్షిపణులను తయారుచేసుకుని, ఎదురుదాడికి సంసిద్ధంగా వుంది. కొరియా పలు దురాక్రమణలకు గురైంది తప్ప ఏనాడూ దురాక్రమణకు పాల్పడలేదు.

కాగా, అణ్వాయుధాలూ, క్షిపణులూ గుట్టలుగా కలిగి వున్న అమెరికా సామ్రాజ్యవాదం ఉత్తర కొరియాను నిందించటం గడ్డనీయం. కిలోమీటరు వ్యాసార్థం పరిధిలో సర్వాన్ని విధ్వంసం చేసే “తల్లి బాంబు”ను అఫ్ఘనిస్తాన్ గ్రామంపై ప్రయోగించి బల ప్రదర్శన చేసి అమెరికా ప్రపంచ ప్రజలను బెదిరించడానికి పూనుకుంది. ఉత్తర కొరియాపై అమెరికా సామ్రాజ్యవాదుల కాలు దువ్వే చర్యలను తీవ్రంగా ఖండించాలి. ఉత్తర కొరియాకు సంఘీభావం తెలపాలి. కొరియా నుండి తప్పుకొనమని అమెరికాను డిమాండు చేయాలి. ★

సాగిస్తుండగా, ముసుగులో, సున్నిత పద్ధతుల్లో కాంగ్రెస్ పార్టీ ఈ విధానాలను అనుసరిస్తోంది. సామ్రాజ్యవాద ద్రవ్యపెట్టుబడిని, దానికి తొత్తులుగానున్న భారత బడా పెట్టుబడిదారీ వర్గాల ప్రయోజనాలను పరిరక్షించటంలో తమ లొంగుబాటును కప్పిపుచ్చుకోవటమే భారత పాలకవర్గాల లక్ష్యం.

పాలకవర్గాల దుర్మార్గ చర్యలను, ప్రత్యేకించి బిజెపి, ఆర్ఎస్ఎస్ మరియు వారి అనుయాయులు మత విద్యేషాలను రెచ్చగొట్టటాన్ని వెల్లడిచేస్తూ, దీనికి వ్యతిరేకంగా సంఘటితంగా నిలవటమే, విప్లవకారుల, ప్రజాస్వామికవాదుల కర్తవ్యం.

(2017 ఏప్రిల్ క్లాస్స్‌వర్కులో సంపాదకీయం) ★

ఇజ్రాయిల్ ఆక్రమిత భూభాగాలైన వెస్ట్‌బ్యాంక్, గాజా, తూర్పుజెరూసలేలలో మాత్రమేగాక, తన దేశ స్వీయ సరిహద్దుల లోపల మరియు పాలస్తీనా శరణార్థుల పట్ల జాత్యహంకారాన్ని ప్రదర్శిస్తున్న ఇజ్రాయిల్‌ను దోషిగా ‘ఇఎస్సిడబ్ల్యుఏ’ నివేదిక నిలిపింది. ‘వెస్ట్‌బ్యాంక్‌లో ఇజ్రాయిల్ ప్రభుత్వం చేపట్టిన చట్టవిరుద్ధ యూదుల ఆవాసాల నిర్మాణ పథకము, తూర్పుజెరూసలేలు విస్తరించి దానిని కలుపుకోవటమనేవి, ఆ ప్రాంతంలో పాలస్తీనాను ఒక దేశంగా ఊహించటాన్ని కూడా అసాధ్యం చేశాయి. ఇజ్రాయిల్ యూదు పాలకులు ఆధిపత్యం వహించే, పాలస్తీనా ప్రజలపై జాత్యహంకారాన్ని ప్రదర్శించే వ్యవస్థ మాత్రమే అక్కడ ఉనికిలో వుంది. ఇజ్రాయిల్ ఒక జాత్యహంకార ప్రభుత్వం. ‘అణచివేత, బహిష్కరణల పద్ధతుల్లో యూదుల రాజ్యాన్ని కొనసాగించటానికి అక్కడి వ్యవస్థలన్నీ రూపొందించబడ్డాయి’ అని ఆ నివేదిక పేర్కొంది. ‘పాలస్తీనా ప్రజలను వ్యూహాత్మకంగా ముక్కలు ముక్కలుగా విడగొట్టటమ’నే పద్ధతి ద్వారా ఇజ్రాయిల్ జాత్యహంకారాన్ని అమలు చేస్తోంది. ‘చిక్కిళ్ల చట్టాలు, విధానాలు, ఆచరణలద్వారా’ పాలస్తీనా ప్రజానీకాన్ని నాలుగు సమూహాలుగా విడగొట్టి అణచివేతకు గురిచేస్తున్నారు. ఈ నాలుగు సమూహాల పాలస్తీనీయులను ఇజ్రాయిల్ ఈ విధంగా వర్గీకరించింది: ఇజ్రాయిల్‌లోని పాలస్తీనా పౌరులు, తూర్పు జెరూసలెంలోని పాలస్తీనీయులు; వెస్ట్‌బ్యాంక్ మరియు గాజా ప్రాంతంలోని పాలస్తీనీయులు; మరియు కాందిశీకులుగానో, ప్రవాసంలోనో జీవిస్తున్న పాలస్తీనీయులు. ఈ నివేదిక రెండు సిఫార్సులు చేసింది. ఒకటి – ఇజ్రాయిల్‌లోని పరిస్థితిని అంతర్జాతీయ న్యాయస్థానంచే దర్బాపు చేయించాలి. రెండు–పాలస్తీనా ప్రజలపట్ల జాత్యహంకారం ప్రదర్శించటంతో ప్రత్యక్షంగా సంబంధమున్న ఇజ్రాయిల్ అధికారులపై నేర విచారణ చేసేందుకు ‘ఇఎస్సిడబ్ల్యుఏ’ సభ్యదేశాలను అనుమతించాలి.

ట్రంప్ విధానాలకు శాస్త్రవేత్తల నిరసన

ట్రంప్ అమెరికా సామ్రాజ్యవాద అధినాయకుడిగా పగ్గాలు చేపట్టిన నాటినుండి మెక్సికో సరిహద్దులో గోడ నిర్మాణం, మధ్య ఆసియాపై బాంబులు వేయటానికి సైనిక బడ్జెట్టు పెంపు ప్రాధాన్యతలయ్యాయి. దీనికోసం పాఠశాలలకూ, పర్యావరణ రక్షణకూ, వైద్యరంగ పరిశోధనలకూ ఇతర సంక్షేమ కార్యాలకూ నిధులను తగ్గించివేశాడు. దీనిని నిరసిస్తూ అమెరికా శాస్త్రవేత్తలు ఏప్రిల్ 22న (ఎర్త్ డే) అమెరికా అంతటా నిరసన ప్రదర్శనలు చేశారు. “ఉపాధికి, విద్యకూ, వైద్యానికి నిధులివ్వండి – సిరియాపై బాంబులు వేయటానికి కాదు” – అని నినదించారు. చికాగోలో వేలాదిమంది శాస్త్రవేత్తలూ, వారి సహాయకులూ వీధి ప్రదర్శనల్లో పాల్గొన్నారు. కొలంబస్, డెట్రాయిట్ వంటి నగరాల్లోనే

మోల్కొజిరి....(3వ పేజీ తరువాయి)

ఈ విషయాన్నుండి చరిత్ర బోధించే పర్యవసానాన్ని అందరికంటే ముందుగా తెలుసుకొని, దానిని సుసంగతంగా అన్వయం చేయగల్గడంలోనే మార్పు ప్రతిభ ద్యోతకమవుతూంది. **వర్గపోరాట** సిద్ధాంతమే ఈ పర్యవసానం.

నైతిక, మత, రాజకీయ, సాంఘిక పదజాలమూ, ప్రకటనలూ, వాగ్దానాలూ, వీటన్నిటి వెనుక ఏదో ఒక వర్గంయొక్క **ప్రయోజనాలే** దాగి వున్నాయనే విషయాన్ని ప్రజలు తెలుసుకోగలిగటంతవరకూ, రాజకీయాల్లో వారెల్లప్పుడూ ఇతరుల వంచనకూ, అత్యవంచనకూ ఇదివరకల్లా పాల్పడుతూనే వచ్చారు, ఇకముందు కూడా పాల్పడుతూనే వుంటారు. ఎట్టి పూరాతన సంస్థనయినా సరే, ఎంత క్రూరంగానూ పురుగుపట్టి పుచ్చిపోయినట్టు కనబడినప్పుటికీ, అట్టిది ప్రతిది కూడా, రాజ్యాధికారాన్ని చలాయిస్తూన్న ఏదో ఒక వర్గంయొక్క శక్తులచేతనే నిలబెట్టబడుతూందనే విషయాన్ని సంస్కరణవాదులూ, అభివృద్ధికాముకులూ గ్రహించకుండా వున్నంతవరకూ, ఆ పూరాతన వ్యవస్థను సమర్థించే వారిచేత వంచింప బడుతూనే వుంటారు. ఇక ఇట్టి వర్గాల ప్రతిఘటనను పటాపంచలు చేయడానికి **ఒక్కటే** మార్గం వుంది; ఆ మార్గం ఏదంటే మన చుట్టుపక్కలవున్న సమాజంలోనే, పాతని తుడిచిపెట్టేసి కొత్తని సృష్టించే సామర్థ్యాన్ని కలిగిన శక్తులుగా వ్యవహరించగల్గిన–సమాజంలో

పాలస్తీనా ఏర్పాటు దిశగా అంతర్జాతీయ ఏకీభావం తీసుకువచ్చేందుకు ప్రయత్నాలు జరుగుతూ వుండగా, ఇజ్రాయిల్ జియోనిస్టు పాలకులు, యావత్తు పాలస్తీనాను ఒకే ఒక్క యూదుల ఇజ్రాయిలీల రాజ్యంగా రూపొందించి, పాలస్తీనీయులను జాతివివక్షకు గురయ్యే స్థానంలోనే వుంచాలని ఉన్మాద పూరితంగా ప్రయత్నిస్తున్నారు. ఈ విధంగా పాలస్తీనా ప్రజల న్యాయమైన, నిరాకరింపజాలని మాతృభూమి హక్కును కాలరాసేందుకు ఇజ్రాయిల్ పాలకులు కుట్రలు పన్నుతున్నారు.

ఈ పరిస్థితుల నేపథ్యంలో, ఇఎస్సిడబ్ల్యుఏ నివేదిక, అధిక ప్రాముఖ్యతను కలిగివుంది. ‘పాలస్తీనా ప్రజల మాతృభూమి సాధన’ అనే న్యాయమైన హక్కు పక్షాన నిలిచేవారంతా, ఇజ్రాయిల్ పాలకుల జాత్యహంకార, జాతి వివక్షాపూరిత విధానాలకు, ఇతరుల భూభాగాలను బలప్రయోగంద్వారా ఆక్రమించుకునే చర్యలకు వ్యతిరేకంగా గళం విప్పాలి. సామ్రాజ్యవాదులు సందోహస్పదమైన కపట విధానాలను అనుసరిస్తున్నారు. ఒకవైపున వారు శాంతి గురించి, సమస్య పరిష్కారం గురించి మాట్లాడుతూనే, మరోవైపున ఇజ్రాయిల్ పాలకులు సాగిస్తున్న నేరాలకు వారు తమ పూర్తి మద్దతునిస్తూ, అంతర్జాతీయంగా దానిపట్ల వెల్లువెత్తుతున్న వ్యతిరేకతలకు రక్షణ కవచంగా నిలుస్తున్నారు. దీనిని సంపూర్ణంగా వెల్లడిచేయాలి. భారత ప్రభుత్వం ఇజ్రాయిల్‌కు దగ్గరగా జరుగుతూ చాలాదూరం పోయింది. తమ న్యాయమైన మాతృభూమి హక్కు కోసం పోరాడుతున్న పాలస్తీనీయులపట్ల తన వైఖరి ఏమిటో చెప్పకుండా భారతప్రభుత్వం తప్పించుకోజాలదు. ఈ హక్కును కాలరాస్తూ నగ్నంగా, చట్టవిరుద్ధంగా, బలప్రయోగంతో పాలస్తీనా భూభాగాల్లో యూదుల ఆవాసాలను విస్తరింపజేస్తున్న ఇజ్రాయిల్ పాలకుల దాడులను భారతప్రభుత్వం ఏవిధంగా పరిగణిస్తోంది?★

కాక చిన్న పట్టణాలలో కూడా ప్రదర్శనలు జరిగాయి. వీరితోపాటు ఉపాధ్యాయులు, కార్మికులు, విద్యార్థులు కూడా పాల్గొన్నారు.

నిరసన ప్రదర్శనలకు ముందుగా శాస్త్రవేత్తలు ప్రచారం సాగించారు. లాభార్జన ధ్యేయంగా పెట్టుబడిదారీ విధానం వల్ల భూగోళ వేడిమి ఎలా పెరిగిందో వివరించారు. ఔషధరంగం, వ్యవసాయ వాణిజ్యం, కార్ల తయారీ, సైనిక పరిశ్రమల లాభార్జన కోసమే శాస్త్ర పరిజ్ఞానాన్ని వినియోగించటం దిశగానే శాస్త్రవేత్తలతో పరిశోధనలు చేయిస్తున్నారని తెలిపారు. ఈ ప్రపంచంలో జీవనం మరింత సుఖవంతంగా ఉండేందుకు అవసరమైన శాస్త్రవేత్తల ముందుచూపును ద్రవ్యపెట్టుబడి లాభజూదం అణచివేస్తున్నదని వివరించారు. ★

వాటికున్న స్థానాన్నిబట్టి ఆవిధంగా వ్యవహరించి **తీరవలసిన** – శక్తులను వెలికి వెలికి తెచ్చి, పోరాటాన్ని సలపడంకోసం వాటికి ప్రబోధాన్ని కల్గించి, వాటిని నిర్మాణం చేయడమే.

ఆనాటివరకూ క్రుంగి కృశించిపోయిన అన్ని పీడితవర్గాలూ మానసిక బానిసత్వంలో నుండి బైట పడేందుకు మార్పు ప్రపంచించిన తాత్విక భౌతికవాదం ఒక్కటే శ్రామిక వర్గానికి దారిచూపెట్టింది. పెట్టుబడిదారీ విధానపు సాధారణ వ్యవస్థలో శ్రామికవర్గం యొక్క నిజస్థానాన్ని మార్పు ఆర్థిక సిద్ధాంతం ఒక్కటే వివరించగల్గింది.

అమెరికా మొదలు జపాను వరకూ, స్వీడన్ మొదలు దక్షిణాఫ్రికా వరకూ, ప్రపంచం సర్వత్రా శ్రామికవర్గపు స్వతంత్ర నిర్మాణాల సంఖ్య దినదినాభి వృద్ధిని పొందుతూంది. తన వర్గపోరాటాన్ని సాగించడం ఫలితంగా శ్రామికవర్గం విజ్ఞానాభివృద్ధిని, ప్రబోధాన్నీ పొందుతూంది; బూర్జువావర్గ సామాజిక దురభిమానాలను అది వదలించుకుంటూంది. తన శ్రేణులను మరింత సన్నిహితంగా సంఘటితపరచుకొని, తన విజయాల పరిమితులను విలువ కట్టగలిగే సామర్థ్యాన్ని అలవరచు కుంటూంది; తన శక్తులను పటిష్ఠం చేసుకొని నిరాఘాటంగా అభివృద్ధిపొందుతూంది.

మార్చి 1913

కలెక్టర్ వర్డ్, వాల్యాం 19 (23-28 పేజీలు)★

ప్రజల జీవనోపాధిని నాశనం చేసేవిధంగా పాడి రంగంలోకి విదేశీ పెట్టుబడులు

“ఆవు మాతల్లిని మనం చూసుకుంటే, ఆ తల్లి మనలను కాచుకుంటుంది” రెండెకరాల కొలు రైతు లక్ష్మి మాటలివి. రెండు గేదెలు. ఒక ఆవుతో ఇద్దరు పిల్లలను సాకుతూ, మగడితో కలసి కొలు పొలంలో పనిచేస్తుంది. కొలు, సాగు ఖర్చులూ పోగా మిగిలే గడ్డితో పాడి పశువులను మేపితే రోజూ 20 లీటర్ల పాలు. వాటిని లీటరు 24 రూ॥లకు అమ్ముతుంది. భారత్‌లో గ్రామీణ కుటుంబాలలో సగానికి పైగా - 7 కోట్ల కుటుంబాలకు - ఒకటో రెండో పాడి పశువులున్నాయి. భారత పాడి పరిశ్రమ 9 కోట్లమందికి - అందులో 7.5 కోట్లమంది మహిళలు - ఉపాధి కల్పిస్తుంది. రైతాంగ కుటుంబాలకు ఇది ఆదాయ వనరు. వీరి వద్దనున్న వాటిలో 90 శాతం దేశీయ పాడి పశుజాతులే. వీరి శ్రమ వల్లే పాల ఉత్పత్తిలో ప్రపంచంలోనే ప్రథమ స్థానంలో దేశం వుంది. ఈ రైతాంగ మహిళలకు తమ పాడినీ, ఆవు మాలచ్ఛినీ కాపాడుకోవటమెలాగో తెలుసు.

“గో సంరక్షణ హిందూ సంస్కృతిలో భాగ”మంటూ గొంతు చించుకు అరుస్తున్నవారే, గోవధను ఆపటానికంటూ హింసాకాండకు పాల్పడుతున్న రౌడీ గుంపులను ప్రోత్సహిస్తున్నవారే, దేశంలో పాడి పశు జాతులన్నింటినీ వినాశనానికి గురిచేస్తున్నారు; రైతాంగ మహిళల జీవనోపాధిని ధ్వంసం చేస్తున్నారు. కేంద్రంలోని భా.జ.పా. ప్రభుత్వం పాడిరంగంలోకి నూటికి నూరుశాతం విదేశీ పెట్టుబడికి అనుమతించింది. దీనివల్ల కలగబోయే విధ్వంసమిది.

లక్షలాది కుటుంబాలకూ, టీ స్టాళ్ళకూ, చిన్న హోటళ్ళకూ దేశంలోని పాడి రైతులు పాలు సరఫరా చేస్తారు. మిగిలిన పాలను పెరుగు, వెన్న, నెయ్యి, మజ్జిగగా మార్చి స్థానికంగానే అమ్ముతారు. గ్రామ, జిల్లా, రాష్ట్రస్థాయిల్లో 96 వేల పాడి సహకార సంఘాలున్నాయి. పాడి రైతాంగం నుండి పాలు సేకరించి, నగరాలలో పంపిణీ చేసే విస్తృత వ్యవస్థను కలిగివున్నాయి. ఇవి పాల ఉత్పత్తిలో లేవు. పాడి సహకార రంగం సజావుగా వుందని చెప్పలేముగానీ పాడి రైతాంగానికి ఆదాయాన్ని సరిగ్గానే అందించ గలుగుతున్నాయి.

పాడి రైతాంగం దేశీయ పాడి జాతి రకాలనే పెంచుతున్నారు. పొలంలో వచ్చే పరిగడ్డి, గట్టు మీద పచ్చగడ్డి వీటికి సరిపోతుంది. వీటి పేద కూడా పొలానికి ఎరువుగా ఉపయోగపడుతుంది. వీటికోసం ప్రత్యేక దాణా (ఫీడ్) అందించనవసరలేదు. సాధారణంగా ఎక్కువ రోగ నిరోధకశక్తిని కలిగివుంటాయి. అందువల్ల రైతాంగ పెట్టుబడి మదుపు తక్కువగా వుండి మిగులు ఎక్కువగా వుంటుంది.

పేద రైతాంగం, మధ్యతరగతి వినియోగదారులు, చిన్న వ్యాపారులు, సహకార సంఘాలతో భారత పాడి రంగంలో 85 శాతం జాతీయ మార్కెట్టు స్వభావంతో ప్రజారంగంగా వుంది. వ్యవసాయరంగ ఉత్పత్తిలో 22 శాతం పాడిరంగానిదే.

ఈ జాతీయ పాడిరంగాన్ని కబళించటానికి బహుళజాతి డైరీ కంపెనీలు పూనుకున్నాయి. నూతన సాంకేతికతతో పాల దిగుబడి పెంచి రైతాంగ ఆదాయాన్ని ఇనుమడింపచేయటమన్న వాదనతో ఇవి ముందు కొచ్చాయి. నిల్వ, మార్కెటింగ్ సౌకర్యాల మెరుగుదల పేరిట చొచ్చుకు రావటానికి పూనుకున్నాయి. మరోవైపున ప్రపంచ వాణిజ్యసంస్థ షరతుల ప్రకారం పాల ఉత్పత్తుల దిగుమతులపై ఆంక్షలు ఎత్తివేయాలనీ, భారత పెట్టుబడిదారులతో సమానంగా తమకూ అవకాశాలు కల్పించాలనీ ప్రభుత్వంపై వత్తిడి తెచ్చాయి. వీటికి తలవంచిన ప్రభుత్వం పాడిరంగంలోకి నూటికి నూరుశాతం విదేశీ ప్రైవేటు పెట్టుబడిని అనుమతించింది.

దీనివల్ల జరగబోయేదేమిటి?

ప్రపంచస్థాయి డైరీ కంపెనీలు దేశంలోకి వస్తాయి. రైతాంగం నుండి పాలు సేకరించటాన్ని యివి చెయ్యవు. వేల సంఖ్యలో పాడి పశువులతో డైరీ ఫారమ్‌లు ప్రారంభిస్తాయి. వీటిని పాడి ఫ్యాక్టరీలు అని పిలవవచ్చు. ఈ పాడి ఫ్యాక్టరీలు ఇటీవలి సంవత్సరాలలో పాడి, మాంస ఉత్పత్తిరంగపు వృద్ధిలో 80 శాతంగా వున్నాయి. సాంప్రదాయక చిన్న పాడి కంటే రెండు రెట్లు ఎక్కువ వృద్ధితో వున్నాయి. ప్రపంచంలో పౌల్ట్రీలో 74 శాతం, పంది మాంసంలో 40 శాతం, గ్రుడ్లలో 68 శాతం ఈ ఫ్యాక్టరీ క్షేత్రాలలోనే సాగుతున్నది. పాడి ఫ్యాక్టరీలు కూడా ఈ స్థాయికి చేరుకుంటాయన్నది విశ్లేషకుల అంచనా.

ఈ పాడి ఫ్యాక్టరీల వల్ల వచ్చే నష్టాలేమిటి?

ప్రపంచ ఆరోగ్యసంస్థ అంచనా ప్రకారం 2010లో ఆహార ధాన్యాలలో మూడవ వంతును ఈ పాడి ఫ్యాక్టరీలలో పశుదాణాగా వాడారు. 2050 నాటికి యిది 50 శాతమౌతుందని అంచనా. ఈ శతాబ్దపు మొదటి పదేళ్ళలో ఈ పశుదాణా కోసం సోయాబీన్, మొక్కజొన్నతో 5.6 కోట్ల హెక్టార్ల భూమిని సాగు చేశారు. (వరల్డ్ వాచ్ ఇన్‌స్టిట్యూట్) సాగుభూమితో పాటు అడవులు సరికి కూడా దాణా సాగు పెంచారు. వాతావరణ వేడిమికి కారణమౌతున్న గ్రీన్ హౌస్ వాయువుల్లో నాల్గవవంతు, ఈ దాణా వ్యవసాయం ద్వారా వెలుపుడుతున్నవే.

ఈ పాడి పశువుల పేద విలువైన ఎరువుగా ఉపయోగపడుతుండగా, పాడి ఫ్యాక్టరీల నుండి విపరీతంగా బయటకొచ్చిన పేద విషతుల్యమౌతున్నది. ఇవి గ్రీన్ హౌస్ వాయువుల్లో 10 శాతం విడుదల చేస్తున్నాయని ఎఫ్‌ఎఓ అంచనా. ఇక పాడి ఫ్యాక్టరీ అవసరాల కోసం వాడే చమురుతో విడుదలయ్యే వాయువులు 20 శాతం వరకూ వున్నాయి. పాడి ఫ్యాక్టరీలతో తలెత్తే వాతావరణ సమస్యలివి. ఏడు కోట్ల రైతాంగ కుటుంబాలు నేడు ఉత్పత్తి చేస్తున్న పాలను, పాడి ఫ్యాక్టరీలు ఉత్పత్తి చేస్తే దాదాపు 25 లక్షల హెక్టార్లు సాగుభూమిని వీటికోసం వాడాల్సి వస్తుంది.

వాతావరణంపై దుష్ప్రభావాలు ఎంతగా ఉంటాయో ఎవరైనా పూహించుకోవచ్చు.

దీనికంటే ముఖ్యంగా, తక్షణమే 9 కోట్లమంది తమ జీవనోపాధిని కోల్పోతారు. విదేశీ కంపెనీలు పాడి రైతాంగం నుండి పాలు సేకరించవు. సామ్రాజ్యవాద దేశాలలో గుట్టలుగా పేరుకుపోతున్న పాల పాడి దిగుమతి చేసుకుని ఇక్కడ చౌకగా అమ్ముతాయి. ఆవిధంగా పాడి రైతాంగాన్ని తొలగించి, పాడి ఫ్యాక్టరీలను మొదలుపెడతాయి. సామాన్యుల ఆహారాన్ని వాణిజ్య సరుకుగా మార్చివేస్తాయి. కొంతకాలం యివి పాడి రైతాంగం నుడి కొన్నా కూడా రైతుకొచ్చే ఆదాయం తగ్గిపోతుంది. భారత జంతు సంరక్షణ సంస్థల సమాఖ్య (ఎఫ్‌ఐఎఫ్‌ఓ) లెక్కల ప్రకారం పాడి రైతులకు అమ్మకం ధరలో 70 శాతం వరకూ భారత్‌లో అందుతున్నదనీ, అమెరికాలోనూ, బ్రిటన్‌లోనూ రైతులకందేది 38 శాతమనీ, ఆదాయం తగ్గి పాడి రైతాంగం నష్టపోతారనీ తెలిపింది.

పాడి పశువుల్లో దేశీయ రకాలన్నింటినీ కోల్పోతాము. ఇవి ఇక్కడి వాతావరణానికి తట్టుకొని సగటు దిగుబడిని 6-10 లీటర్ల వరకూ పాలను ఇస్తున్నాయి. పాడి ఫ్యాక్టరీలతో, పాలు ఒక వాణిజ్య సరుకుగా మారటంతో, పాడి రైతులు అధిక దిగుబడినిచ్చే రకాలకు మారాలి. అధిక దాణా, అధిక పోషణ, ఔషధాలు ఉంటే తప్ప ఇవి అధిక దిగుబడి నివ్వవు. దీనికి అధిక పెట్టుబడి అవసరం. దీనితో పేద రైతాంగం తొలగించబడి, వాణిజ్యస్థాయి పాడి పశుపోషణ చేయగలవారే ఈ రంగంలో వుంటారు. వీరిపై కూడా పాడి ఫ్యాక్టరీలదే పెత్తనం.

చైనా అనుభవమే మన కళ్ళు తెరిపించాలి. 90 శాతం ప్రజారంగంలో రైతాంగ ఉత్పత్తిగా వుండి, సహకార రంగం పంపిణీ చేస్తున్న చైనా పాడి రంగం కొద్దికాలంలోనే విదేశీ కంపెనీల ఆధీనమైపోయింది. బహుళజాతి కంపెనీలు డానోన్, నెస్లే, మీడిజాన్సన్‌లు ఐదేళ్ళలో చైనా పాడిరంగంలో మూడింట రెండు వంతులను మింగివేశాయి. 2008లో బయటపడ్డ వాస్తవాలతో ఈ బడా కంపెనీల మోసాలు వెలుగు చూశాయి. న్యూజిలాండ్‌కు చెందిన ఫాంటెర్రా కంపెనీ మెలమైన్‌తో కల్తీ అయిన పాలనూ, పసిపిల్లలకు పాలపొడిని సరఫరా చేసింది. దీనివల్ల ఆర్థురు శిశువులు మూత్రపిండాల్లో రాళ్ళతో మరణించగా, ఇతరులలో మూత్రపిండాలు దెబ్బతిన్నాయి. 860 మంది ఆస్పత్రులలో చేర్చాల్సి రాగా, మొత్తం 3 లక్షల మంది ఈ రసాయనానికి గురయ్యారు. పాలల్లో ఎక్కువ ప్రొటీన్లు ఉన్నట్లు కన్పించటానికి మెలమైన్‌ను కంపెనీయే పాలలో కలిపింది. బడా కంపెనీల వల్ల కల్తీలేని పరిశు భ్రమైన పాలు సరఫరా అవుతాయన్న హామీ లేదు.

ఈ పాడి ఫ్యాక్టరీలను నిర్వహించే కంపెనీలన్నీ మాంస తయారీ కార్యకలాపాల్లోనూ వున్నాయి. పాడి పశువులకు పుట్టిన దూడలను ఒక్కరోజు మాత్రమే

వీటి వద్ద వుంచుతారు. రెండోరోజు దూడలను మాంస కేంద్రానికి తరలిస్తారు. కరువు, తప్పునిసరి పరిస్థితుల్లోనే రైతాంగం పాడి పశువులనమ్ముకుంటారు. వాటిలో ఎక్కువభాగం కబేళాలకే చేరతాయి. ‘గోసంరక్షక’ ప్రభుత్వ చర్యతో దూడలతోసహా పశువులన్నీ కబేళాకే చేరతాయి.

ఇక మిగిలేది ఉపాధి కల్పన. 7 కోట్ల కుటుంబాల ఉపాధిని నాశనం చేసిన తర్వాత పాడి ఫ్యాక్టరీలు కల్పించే ఉద్యోగాలు వేలల్లో కూడా వుండవు. ఉద్యోగాలిచ్చినా వారిని కూడా తీవ్ర శ్రమదోపిడీకీ, అధిక పనిభారానికీ, భద్రతాలేమీకీ గురిచేస్తాయని అనేక నివేదికలు తెలిపాయి.

ఈ పాడి ఫ్యాక్టరీల పెరుగుదలకు సామ్రాజ్యవాద దేశాలే కారణం, సామ్రాజ్యవాద దేశాల ప్రభుత్వాలు ఈ పాడి ఫ్యాక్టరీలకు సబ్సిడీలిచ్చి ప్రోత్సహిస్తున్నాయి. ఓఇసిడి దేశాలు ఈ పాడి ఫ్యాక్టరీ కంపెనీలకు 5,300 కోట్ల డాలర్లను 2013లో సబ్సిడీగా యిచ్చాయి. యూరోపియన్ యూనియన్ దేశాలు 73 కోట్ల డాలర్లను సబ్సిడీగా యిచ్చాయి. అమెరికా సామ్రాజ్యవాదం యిస్తున్న వ్యవసాయరంగ సబ్సిడీల్లో మూడింట రెండు వంతులు మాంస, పాల కంపెనీలకే వెళుతున్నాయి.

సామ్రాజ్యవాద ప్రభుత్వాలు పాడి ఫ్యాక్టరీలకు ఆర్థిక మద్దతుతో పాటు రాజకీయ మద్దతు కూడా యిస్తున్నారు. ప్రపంచ వాణిజ్యసంస్థ షరతులను వీటికి అనుకూలంగా అమలుచేస్తున్నారు. విదేశీ కంపెనీలు స్థానిక ఉత్పత్తులు వాడాలన్న నిబంధనను అమెరికా వ్యతిరేకించింది. ప్రపంచ వాణిజ్య సంస్థ వివాద పరిష్కార వేదికలో తన వాదనను నెగ్గించుకుంది. సూర్యకాంతి నుండి విద్యుత్తు తయారీకి వాడే పరికరాలలో 30 శాతం స్థానిక కంపెనీల నుండి సేకరించాలన్న భారత నిబంధనను ఇవి కొట్టివేసింది. దీని తర్వాత భారత రైతాంగం నుండి పాలు సేకరించాలన్న నిబంధనను విధించగలస్థితి భారత ప్రభుత్వానికి లేదు.

నూటికి నూరుశాతం అనుమతించక ముందు, అమెరికాకు చెందిన ప్రేబర్ ఫుడ్స్, భారత పెట్టుబడి దారుడు గోయంకాతో కలిసి ప్రేబర్ - డైనమిక్స్ పాడి కంపెనీని పెట్టింది. ఇది మహారాష్ట్రలోని రైతాంగం నుండి పాలు సేకరించి మెక్ డొనాల్డ్ కంపెనీకి అంద జేస్తుంది. ఈ కంపెనీ పూనా దగ్గర 120 హెక్టార్లలో 6 వేల ఆవులతో “ఘృచర్ రెడ్” పాడి ఫ్యాక్టరీని 2012లో ప్రారంభించింది. న్యూజిలాండ్‌కు చెందిన ఫాంటెర్రా పాడికంపెనీ, భారత సహకార రంగంలోని ఇఫ్కో (ఐఎఫ్‌ఎఫ్‌సిఓ)తో గ్లోబల్ డైరీ హెల్త్ అన్న కంపెనీతో కలిసి నెల్సూరులోని ఇఫ్కో సెజ్‌లో 65 హెక్టార్లలో 13 వేల ఆవులతో పాడి ఫ్యాక్టరీ నెలకొల్పింది. నెల్సూరుకే చెందిన దొడ్ల డెయిరీని 30 కోట్ల రూ॥లతో కొనుగోలుచేసిన కార్గిల్ వెన్‌చర్స్ ఇప్పుడు స్వంత పాడి ఫ్యాక్టరీని నెలకొల్పే పథకాలతో వుంది.

ప్రపంచంలో పెద్ద డెయిరీ కంపెనీలు (2015)		
కంపెనీ	దేశం	డెయిరీ అమ్మకాలు (కోట్ల డా॥)
లాక్నాలిస్	ప్రాన్సు	1995
నెస్లే ఎస్‌ఏ	స్విట్జర్లాండ్	1523
డానోన్	ప్రాన్సు	1180
రాయల్ ఫ్లీజ్‌లాండ్	నెదర్‌లాండ్స్	1202
ఆర్లా ఫుడ్స్	డెన్‌మార్క్	1099
యూనీలీవర్	నెదర్‌లాండ్స్	500
యాకుల్ట్ హన్సా	జపాన్	348
బెల్ గ్రూపు	ప్రాన్సు	309

పాడి రంగంలోకి ప్రైవేటు పెట్టుబడులను అనుమతించటం దేశ ప్రజల ప్రయోజనాలకు హానికరం. కోట్లాది పేద రైతుల జీవనోపాధిని ధ్వంసం చేస్తుంది. ఇక్కడి పరిస్థితులను తట్టుకుని తగిన పాల దిగుబడి నిస్తున్న పాడి పశువులలోని దేశీయ రకాలను కనుమరుగు చేస్తుంది. పర్యావరణాన్ని కలుషితం చేయటంతోపాటు ప్రజారోగ్యాన్ని క్షిప్రతరం చేస్తుంది. దేశీయ మార్కెట్టుపై గుత్తాధిపత్యం పొందిన విదేశీ కంపెనీలు లాభాలూ, రాయల్టీలు, పన్ను రాయితీలు, వేతనాలు తదితర రూపాలతో దేశ ఆర్థిక వనరులను తరలించుకుపోతాయి. ప్రపంచ వాణిజ్యసంస్థ, ద్విపక్ష వాణిజ్య, పెట్టుబడి, వివాదాల పరిష్కారం తదితర ఒప్పందాలతో సామ్రాజ్యవాద పాలకులు భారత ప్రభుత్వాన్ని ఏ చర్య తీసుకోలేనంతగా నిర్వీర్యం చేస్తారు. కోట్లాది ప్రజల ప్రయోజనాలను కాలరాచివేసే, దేశ ఆర్థిక వనరులను సామ్రాజ్యవాదుల పరంచేసే భారత పాలకుల ఈ చర్యను తీవ్రంగా ప్రతిఘటించాలి. అందుకు ప్రజలను సంఘటిత పోరాటాలకు సంసిద్ధం చేయాలి.

రూర్థండ్.... (7వ పేజీ నుండి)

ఈవిధంగా పెద్దమొత్తంలో సేకరించిన 16,104 ఎకరాల సాగుచేయబడని భూమితో తోర్పాబ్లాక్‌లో భూబ్యాంకును ఏర్పరచారు. కొద్ది నెలలక్రితం రూర్థండ్ రాష్ట్ర ముఖ్యమంత్రి భూబ్యాంక్‌లో 1,75,000 ఎకరాల భూమి అందుబాటులో వుంటుందని ప్రకటించాడు.

ఈ కాలంలో పాలకపార్టీలన్నీ ఒకసారో, రెండుసార్లో, మూడు సార్లో రాష్ట్రంలో ప్రభుత్వాన్ని ఏర్పరచాయి. ప్రభుత్వాలన్నీ ఎంఓయులను బలవంతంగా అమలుచేసి భూములను కార్పొరేట్లకు కట్టబెట్టేందుకే పూనుకున్నాయి. ఎన్‌పీటి మరియు సిఎన్‌టి చట్టాలను తిరగగోడటాన్ని ఈ పార్టీలన్నీ విపక్షంలో వుండగా

విమర్శించి, అధికారం చేపట్టిన తర్వాత తిరగదోడటానికి సుముఖంగా వ్యవహరించినవే. విస్తాపన సమస్య విషయంలోనూ ఈ పార్టీలన్నీ ఇదేతరహా నాటకమాడు తున్నాయి. కనుక రూర్థండ్‌లోని ఆదిమ, ఆదివాసీ తెగల ప్రజానీకానికి ఏ పాలకపార్టీ పట్లా ఏవిధమైన ఆశాలేదు. అయితే రాష్ట్రవ్యాపితంగా సామ్రాజ్యవాదుల అభివృద్ధి విధానానికి వ్యతిరేకంగా రూర్థండ్ ప్రజానీకాన్ని నడపగలిగే ఒకే ఒక్క రాష్ట్రస్థాయి పార్టీ లేకపోవటం-ప్రజలు ఎదుర్కొంటున్న సమస్యగా వుంది.

భారతదేశంలో ఈస్టిండియా పాలన సాగుతున్న కాలంనుండి అనుసరించబడుతున్న సామ్రాజ్యవాదుల ఈ ‘అభివృద్ధి’ విధానాన్ని వెల్లడిచేసేందుకు సిపిఐ (ఎం-ఎల్) మరియు హూల్ రూర్థండ్ క్రాంతిదళాలు

నిరంతరాయంగా ప్రయత్నిస్తున్నాయి. 1947 తర్వాత కూడా ఈ విధానంలో ఏలాంటి మౌలిక మార్పు చేయలేదు. మనదేశంలో సామ్రాజ్యవాద దేశాలనుండి వస్తున్న పెట్టుబడులకంటే, మనదేశంనుండి విదేశాలకు తరలివెళ్తున్న సంపద, వనరులే అధికంగా వున్నాయని ప్రపంచీకరణ తర్వాత కాలంలో మరింత స్పష్టంగా వెల్లడవుతోంది. ఉద్యోగావకాశాలు లేకుండా వున్న కొద్దిపాటి పరిశ్రమలు మనలేవు; పర్యావరణాన్ని పరిరక్షించేవిగా వుండజాలవు. కనుక అన్ని కోణాల్లో అలాంటి పరిశ్రమలు దేశానికి హితవు కాదు. సామ్రాజ్యవాదుల అభివృద్ధి విధానానికి వ్యతిరేకంగా పోరాడేందుకు యావన్మంది ప్రజానీకం ముందుకు రావాలి.

★



నెల్లూరు

విజయనగరం

పోలవరం

మచిలీపట్నం

కరువు, వలసలు... (చివరి పేజీ నుండి)

నడుమ ప్రచారం చేశారు. రైతుల పంటలకు న్యాయమైన ధరలు కల్పించాలని, కరవు సహాయక చర్యలు వెంటనే చేపట్టాలని డిమాండ్ చేస్తూ 17-4-17న రైతుకూలీ సంఘం ఆధ్వర్యంలో కలెక్టరేట్ వద్ద ధర్నా నిర్వహించారు.

సిపిఐ(ఎం.ఎల్) జిల్లా కార్యదర్శి కా॥డివిఎన్ స్వామి ధర్నాను ప్రారంభిస్తూ పాలకుల విధానాల ఫలితంగా జిల్లా కరవు కోరల్లో చిక్కుకుందన్నారు. పాలకులు, తమకు కమీషన్లు, పర్సంటేజీలు కల్పించే ఆదాయవనరుగా పెండింగ్ ప్రాజెక్టులను భావిస్తున్నారని, వారి మెడలు వంచేందుకు సంఘటిత ఆందోళనకు రైతు, కూలీలు సిద్ధంకావాలన్నారు.

రైతుకూలీసంఘం(ఆం.ప్ర) జిల్లా కార్యదర్శి కా॥లలితకుమారి మాట్లాడుతూ పశుగ్రాసం కొరతతో పాడిపశువుల్ని కబేళాలకు తరలించే దుస్థితి నెలకొందని, రైతులకు ఎంతోకొంత కుటుంబ ఆదాయానికి తోడ్పడే వనర్లు దెబ్బతిన్నాయన్నారు.

ఏఐఎఫ్ టీయు-న్యూ రాష్ట్ర నాయకులు కా॥ఎం.ఎస్.శాయి ధర్నాకు సంఘీభావంగా పాల్గొని మాట్లాడుతూ పట్టణాలకు వలసవచ్చిన వారు మురికి వాడలలో దుర్భరస్థితిలో జీవనం సాగిస్తున్నారని, వ్యవసాయరంగాన్ని కాపాడి, వలసలను అరికట్టాలని ఆయన ప్రభుత్వాన్ని డిమాండ్ చేశారు.

ఇంకా ఈ ధర్నాలో ఓపిడిఆర్ జిల్లా గౌరవాధ్యక్షులు కా॥కత్తి పేరయ్య, స్త్రీవిముక్తి సంఘటన జిల్లా కార్యదర్శి కా॥శాంతకుమారి; సంఘం జిల్లా అధ్యక్షులు కా॥వేణెండ్ల రామారావు, జిల్లా నాయకులు కా॥ పరిటాల కోటేశ్వరరావు తదితరులు పాల్గొని ప్రసంగించారు. ధర్నా అనంతరం కలెక్టర్ కు మెమోరాండం అందజేశారు. ధర్నాలో ప్రజాకళాకారులు రైతాంగ సమస్యలపై పాటలు పాడారు.

గుంటూరు, 17-4-17 :

గుంటూరుజిల్లాలో ప్రధానంగా పల్నాడు ప్రాంతంలో మిర్చి రైతాంగం ఎదుర్కొంటున్న సమస్యలను, పంట ఖర్చులు - దిగుబడి - అమ్మకపు ధరలను వివరిస్తూ, మిర్చి రైతులు నష్టాల, కష్టాల ఊబిలో కూరుకు పోతుండటాన్ని కరవత్రంగా ముద్రించి ప్రచారం చేశారు. రైతుకూలీసంఘం(ఆం.ప్ర) రాష్ట్రపిలుపు మేరకు ఏప్రిల్ 17న గ్రీవెన్స్ డే జరుగుతున్న జిల్లాపరిషత్ కార్యాలయంవద్ద రైతులు, కూలీలు ధర్నా నిర్వహించారు. తొలుత రైల్వేస్టేషన్ నుండి ధర్నా శిబిరంవరకు ప్రదర్శన నిర్వహించారు.

ఈ ధర్నాలో సంఘం రాష్ట్రఅధ్యక్షులు కా॥సింహాద్రి రూస్సీ పాల్గొని ప్రసంగిస్తూ శ్రమకోర్చి, అప్పులపాలై పంటలు పండించిన రైతులు, మార్కెట్ మాయాజాలంతో కుదేలైపోతున్నారన్నారు. ఇంటికి పెద్దకొడుకుగా అండగా వుంటానని చెప్పిన ముఖ్యమంత్రి, రాష్ట్రంలో ప్రతిరోజూ ఏదో మూల రైతులు ఆత్మహత్యలు చేసుకుంటున్నా పట్టించుకోవటంలేదన్నారు. భూసేకరణ చట్టానికి సవరణలు చేసే బిల్లుకు అసెంబ్లీలో ఆమోదం పొందటం, యధేచ్ఛగా రైతుల భూముల గుంజితేతకు అవకాశం కల్పించటమేనన్నారు. కరవు కోరల్లో చిక్కుకున్న ప్రజలు భారీగా వలసపోతున్నా పాలకులకు పట్టటం లేదన్నారు. 'రాజధాని' జపంతో చంద్రబాబు ప్రజలను మభ్యపెడున్నాడని చెప్తూ ప్రభుత్వాల రైతాంగ, ప్రజా వ్యతిరేక విధానాలపై ఐక్యంగా ఉద్యమించాలని పిలుపునిచ్చారు.

ధర్నాకు అధ్యక్షత వహించిన సంఘం జిల్లా అధ్యక్షులు కా॥ యస్. లక్ష్మారెడ్డి మాట్లాడుతూ 20 క్వింటాళ్ళ పరిమితితో, మిర్చి కొనుగోలుపై ప్రతి క్వింటాకు 1500 రూ. పరిహారం అందిస్తామని ప్రభుత్వం చేసిన ప్రకటన ఎందుకూ కొరగానిదన్నారు. కౌలు రైతులు, సాధారణ రైతులు, ఇప్పటికే పంటను తెగనమ్ముకోవల్సి వచ్చిందని, వారికి ఇది ఏవిధంగానూ ఉపయోగపడదన్నారు.

సంఘం జిల్లా కార్యదర్శి కా॥ పాటిబండ్ల కోటేశ్వరరావు మాట్లాడుతూ రైతుల పంటలన్నింటికి న్యాయమైన ధరకల్పించి, ధరల స్థిరీకరణకు నిధిని ఏర్పరచి, ప్రభుత్వమే రైతులనుండి పంటను కొనుగోలు చేయాలని, ఇదే అదనుగా కొందరు కోల్డున్ఫోరేజి

యజమానులు సాగిస్తున్న దోపిడీ అరికట్టాలని ఆయన డిమాండ్ చేశారు. ధర్నా అనంతరం సమస్యలతో కూడిన వినతిపత్రాన్ని కలెక్టర్ కు అందజేశారు.

ఈ ధర్నాలో ఇంకా రైతుకూలీసంఘం(ఆం.ప్ర) జిల్లా నాయకులు కామ్రేడ్స్ నీలాద్రి రాంబాబు, దానబోయిన భాస్కర్, పి.సత్తయ్య, జె.పద్మ; ఏఐఎఫ్ టీయు-న్యూ నాయకులు కా॥ ఉల్లిగడ్డల నాగేశ్వరరావు తదితరులు పాల్గొన్నారు.

మచిలీపట్నం, 17-4-17 :

కృష్ణాజిల్లా తీరప్రాంత మండలాల్లో, పశ్చిమకృష్ణా ప్రాంతంలో నెలకొన్న తీవ్రమైన కరవు పరిస్థితులను, జిల్లాలో ఉపాధి అవకాశాలు మృగ్యమవుతున్న తీరు, వలసల సమస్య, పోర్టు, ముడపేరుతో భూసేకరణలు, రైతాంగ పంటలకు న్యాయమైన ధరలు లభించని స్థితిగతులను వివరిస్తూ కరవత్రం ముద్రించి ప్రచారం చేశారు. ఏప్రిల్ 17న జిల్లా కలెక్టర్ కార్యాలయంవద్ద ధర్నా నిర్వహించారు.

రైతుకూలీసంఘం(ఆం.ప్ర) రాష్ట్రసహాయ కార్యదర్శి కా॥ వై. సోనీ ధర్నాను ప్రారంభిస్తూ జిల్లాలోని 11 తీరప్రాంత మండలాల్లో 1,07,853 ఎకరాలు సాగునీటి సమస్యతో బీడుపడ్డాయన్నారు. సాగుచేసిన 64,766 ఎకరాలలో పంట ఎండిపోయిందన్నారు. వ్యవసాయానికి ప్రాధాన్యతనీయకుండా విద్యుదుత్పత్తి చేయటమే సాగునీటి ఎద్దడికి కారణమన్నారు. ఉపాధి అవకాశాలు కల్పించి వలసలు అరికట్టాలని ఆయన డిమాండ్ చేశారు.

సంఘం జిల్లా కార్యదర్శి కా॥ వీరబాబు మాట్లాడుతూ కరవు పీడిత గ్రామాలనుండి వలసలు వెళ్ళటం, 'మెరుగైన జీవనం కోసమ'ని పాలకులు అపహాస్యం చేస్తున్నారన్నారు. సంఘం జిల్లా అధ్యక్షులు కా॥ఎం.రాంబాబు మాట్లాడుతూ అత్యంత తీవ్రంగానున్న అనంతపురంజిల్లా కరవు సమస్యను పరిష్కరించాలని, తాగునీటిని తక్షణం అన్నిగ్రామాలకు అందించాలని ఆయన డిమాండ్ చేశారు.

ఈ ధర్నాలో బందరు, చిన్నాపురం, చల్లపల్లి, నాగాయలంక, కంకిపాడు, నందిగామ ప్రాంతాలనుండి రైతులు వ్యవసాయకూలీలు 120 మంది పాల్గొన్నారు. ధర్నా అనంతరం కలెక్టరుకు మెమోరాండం ఇచ్చారు. ఈ ధర్నాలో ఇంకా సంఘం జిల్లా నాయకులు కామ్రేడ్స్ కొప్పినేని ఉమామహేశ్వరరావు, ఈపూరి రాంబాబు, తలశిల లీలామనోహర్ తదితరులు పాల్గొని నాయకత్వం వహించారు. ఏఐఎఫ్ టీయు-న్యూ నాయకులు ఎమ్.సుధాకరరావు, స్త్రీవిముక్తి సంఘటన నాయకులు కా॥ పామర్తి అంజమ్మ సంఘీభావంగా ధర్నాలో పాల్గొన్నారు. కా॥దుర్గాప్రసాద్ తదితర ప్రజాకళాకారులు రైతాంగ సమస్యలపై శిబిరంలో పాటలు పాడారు.

పోలవరం, 18-4-17 :

పశ్చిమగోదావరిజిల్లాలో కరవు, తీవ్రదుర్భిక్ష పరిస్థితులు నెలకొన్నాయి. వరుస కరువులతో రైతులు, వ్యవసాయకూలీలు తీవ్రంగా నష్టపోయారు. అన్నపూర్ణగా ఖ్యాతి వహించిన గోదావరి జిల్లాల నుండి కూడా బ్రతుకుతెరువు కోసం వలసలు పోవల్సిన దుస్థితి నెలకొంది. ఈ నేపథ్యంలో రైతుకూలీసంఘం(ఆం.ప్ర) రాష్ట్ర పిలుపుమేరకు సంఘం అనుబంధ 'ఏజన్సీ గిరిజన సంఘం' ఆధ్వర్యంలో 18-4-17న పోలవరం మండల కేంద్రంలో ధర్నా నిర్వహించారు.

ఏజన్సీ గిరిజన సంఘం కార్యదర్శి కా॥ కుంజం రామారావు ధర్నాలో మాట్లాడుతూ పశ్చిమగోదావరి జిల్లాలో సాగు, తాగునీటికి యద్ధప్రాతిపదికన చర్యలు తీసుకోవాలని, చెరువులు పూడికతీసి వ్యవసాయానికి సాగునీరు అందించాలని, ఏజన్సీ గ్రామాలన్నింటిలో తక్షణ కరవు సహాయకచర్యలు చేపట్టాలని, చెక్ డ్యామ్లు నిర్మించాలని, ఉపాధి పనులు కల్పించాలని డిమాండ్ చేశారు.

ఈ ధర్నాలో 150 మంది రైతులు, కూలీలు, గిరిజనులు పాల్గొన్నారు. ముందుగా కడమ్మ కాల్యనుండి పోలవరం వీధులగుండా ప్రదర్శన నిర్వహించారు. ధర్నా అనంతరం తహసీల్దారుకు విజ్ఞాపనపత్రం సమర్పించారు. ఈ ధర్నాలో ఇంకా, సంఘం నాయకులు సవలం రాంబాబు, పరమేశ్వరరావు; ఎన్ఎయస్ నాయకులు మిడియం రవిదొర తదితరులు పాల్గొన్నారు.

పార్వతీపురం, 17-4-17 :

విజయనగరంజిల్లాలో పెండింగ్ ప్రాజెక్టులను సత్వరమే పూర్తిచేయాలని, గ్రామీణ పేదల వలసలు అరికట్టాలని, తక్షణమే తాగునీరు గ్రామాలన్నింటికి సరఫరా చేయాలని డిమాండ్ చేస్తూ జిల్లాలో విస్తృతంగా ప్రచారం నిర్వహించారు. ఏప్రిల్ 17న జిల్లా కలెక్టర్ కార్యాలయం వద్ద జరిగిన ధర్నాలో సంఘం జిల్లా అధ్యక్షులు కా॥ ఊయక ముత్యాలు మాట్లాడుతూ జిల్లాలో జంఝాపతి, నాగావళి, సువర్ణముఖి, వేగావతి, చంపావతి, గోస్తనీలాంటి జీవనదులేకాకుండా ఏజన్సీ ప్రాంతంలో వనకాబడిగెడ్డ, కనుసులగుమ్మగెడ్డ, పాశ్చగెడ్డ, అడారుగెడ్డ లాంటి జీవగడ్డలున్నప్పటికీ జిల్లాలో వ్యవసాయం పూర్తిగా వర్షాధారంపై ఆధారపడాల్సి రావటానికి పాలకుల విధానాలే కారణమన్నారు.

రైతుకూలీసంఘం(ఆం.ప్ర) జిల్లా సహాయకార్యదర్శి కా॥శ్రీనానాయుడు మాట్లాడుతూ ఏజన్సీ ప్రాంతాల్లో భూగర్భజలాలు అడుగంటి తీవ్ర తాగునీటి సమస్య నెలకొందని, కలుషిత జలాలతో గిరిజనులు అనేక వ్యాధులబారిన పడుతున్నారన్నారు. ధర్నా అనంతరం జిల్లా కలెక్టరుకు వినతిపత్రం అందజేశారు. ఈ ధర్నాలో ఇంకా సంఘం జిల్లా నాయకులు కామ్రేడ్ బొత్తు నర్సింగరావు, కడ్రక వెంకటస్వామి, ఎమ్.భాస్కరరావు తదితరులు పాల్గొని నాయకత్వం వహించారు.

శ్రీకాకుళం, 17-4-17 :

కరవు, ఉపాధిలేమి, పెరుగుతున్న వలసలు, సాగు - తాగునీటి సమస్యలతో అల్లాడుతున్న గ్రామీణ ప్రాంతాలలో తక్షణ సహాయక చర్యలు చేపట్టాలని

‘వ్యవసాయరంగాన్ని కిబళిస్తున్న బహుళజాతి కంపెనీలు-పాలకుల విధానాలు’ అంశంపై సదస్సు



సదస్సులో ప్రసంగిస్తున్న కా॥ ఎం.ఎస్. నాగరాజు

నందిగామ, 25-4-17 :

కృష్ణాజిల్లా నందిగామలో క్లాత్ మర్చంట్స్ అసోసియేషన్ హాలులో 25-4-17న రైతుకూలీసంఘం (ఆం.ప్ర.) జిల్లాస్థాయిలో సదస్సు జరిగింది. 'వ్యవసాయ రంగాన్ని కబళిస్తున్న బహుళజాతి కంపెనీలు-పాలకుల విధానాల'పై జరిగిన ఈ సదస్సుకు అధ్యక్షవర్గంగా కా॥తలశిల లీలామనోహర్, బి.వెంకటేశ్వర్లు, యాదల నాగేశ్వరరావులు వ్యవహరించారు. రైతుకూలీసంఘం (ఆం.ప్ర)రాష్ట్రనాయకులు కామ్రేడ్ ఎమ్.ఎస్.నాగరాజు సదస్సును ప్రారంభిస్తూ వ్యవసాయరంగ సంక్షోభానికి గల కారణాలను చర్చించుకునేందుకు ఈ సదస్సును జరుపుకుంటున్నామన్నారు. 'ఈదేశంలో ఉత్పత్తి అయ్యే ఆహారపంటలకు సరైన ధరలను ఏర్పాటు చేయటం లేదు. విదేశాలతో మిలాఖతు అయ్యి పెట్టుబడిదారులు మార్కెట్ పై గూఢాధిపత్యం పొందారు. వీరికి వంతపాడే పాలకవర్గాలు అందరూ కలసి రైతును మోసం చేస్తూనే వున్నారు. రైతాంగాన్ని మార్కెట్ శక్తులకు వదిలేశారు. రైతు పెట్టే పెట్టుబడి-దిగుబడి - జీవన వ్యయాలను దృష్టిలో ఉంచుకొని న్యాయమైన ధరలు నిర్ణయించటం సరైందిగా ఉంటుంది. కానీ కేంద్రరాష్ట్ర ప్రభుత్వాలు భూమిపై రైతులకుండే హక్కును తొలగించి ఈ భూములను సరికొత్త భూస్వామ్యవర్గం, బహుళజాతి కంపెనీలు, మిలాఖత్ సంస్థలు స్వాధీనం చేసుకోవటం కోసం-వ్యవసాయాన్ని గిట్టుబాటు కానీయకుండా చేస్తూ, రైతులే స్వచ్ఛందంగా భూములను వదిలివెళ్లేలాగా వ్యవహరిస్తున్నారు. భూమిపై హక్కును నిలబెట్టుకోవడానికి, వ్యవసాయరంగాన్ని కాపాడుకోవటానికి ఒక బలమైన

కోరుతూ రైతుకూలీసంఘం(ఆం.ప్ర) రాష్ట్రపిలుపుమేరకు, శ్రీకాకుళంజిల్లా కలెక్టర్ కార్యాలయం వద్ద ధర్నా నిర్వహించారు.

జిల్లాలో వంశధార, నాగావళి, మహేంద్ర తనయ, బాహుదా వంటి జీవనదులు; పదుల సంఖ్యలో జీవగడ్డలు వున్నప్పటికీ వాటిని సక్రమంగా వినియోగించని ప్రభుత్వాల విధానాల ఫలితంగా ప్రతి సం॥రం కరవు తీవ్రత పెరుగుతున్నదని సంఘం రాష్ట్ర సహాయకార్యదర్శి కా॥డి.వర్మ ఈ ధర్నా సందర్భంగా పేర్కొన్నారు. ఆయన మాట్లాడుతూ జిల్లాలో 11 మండలాలను మాత్రమే ప్రభుత్వం కరవు పీడిత మండలాలుగా ప్రకటించిందని, వాస్తవానికి ఈ సంఖ్య మరింత హెచ్చుగా వుందని ఆయన అన్నారు.

సంఘం జిల్లాకార్యదర్శి కా॥టి.అరుణ మాట్లాడుతూ జిల్లాలో పెండింగ్ లో వున్న ప్రాజెక్టులను వెంటనే పూర్తిచేయాలని, పండిన పంటలకు మద్దతుధరలు కల్పించాలని, వ్యవసాయాధారిత పరిశ్రమలను నెలకొల్పాలని, కరవు, వలసల తక్షణ సహాయ, శాశ్వత నివారణ చర్యలను ప్రభుత్వం వెంటనే చేపట్టాలని, అందుకు రైతు, కూలీలు, గ్రామీణ పేదలు సమైక్యంగా ఉద్యమించాలని ఆమె పిలుపునిచ్చారు.

ఈ కార్యక్రమంలో జిల్లాలోని వివిధ ప్రాంతాల నుండి 200మంది రైతు, కూలీలు పాల్గొన్నారు. ధర్నా అనంతరం కలెక్టరుకు మెమోరాండం అందజేశారు. ఈ ధర్నాలో ఇంకా సంఘం జిల్లా అధ్యక్షులు కా॥ పి. పోలారావు తదితరులు పాల్గొని నాయకత్వం వహించారు. ★

రైతాంగ ఉద్యమాన్ని నిర్మించుకోవాల్సిన అవసరం నేడు మనముందు వుందంటూ, రైతాంగం ఉద్యమాల బాటలోకి రావాల'ని పిలుపునిస్తూ ఆయన తన ప్రసంగాన్ని ముగించారు.

సదస్సు అంశంపై అవగాహనా పత్రాన్ని రైకూసం (ఆం.ప్ర.) జిల్లా అధ్యక్షుడు కా॥ రాంబాబు ప్రవేశ పెట్టాడు. దీనిపై చర్చను నిర్వహించారు.

రైకూసం(ఆం.ప్ర.)రాష్ట్ర సహాయకార్యదర్శి కా॥ వై. సోనీ మాట్లాడుతూ 'రాష్ట్రంలో, దేశంలో కరువు కాటకాలను పాలకులే పెంచిపోషిస్తున్నారు. సాగునీటిని ఇవ్వకపోవటంవలన ప్రతిజిల్లాలో లక్షల ఎకరాలు సాగుకావటం లేదు. రైతులు, కూలీలు వలసలకు వెళ్లిపోతున్నారు. అనంతపురం జిల్లా పరిస్థితి అయితే చాలా ఘోరంగా ఉంది. ఇతర రాష్ట్రాలకు, దేశాలకు వలసలకు వెళ్లిపోయారు. ఈ సంక్షోభం నుంచి బయట పడాలంటే రైతాంగ ఉద్యమాలు తప్ప అడ్డదారులు లేవు. ఇప్పటికైనా సరైన దారిని ఎంచుకొని ఉద్యమించాల'న్నారు.

సంఘం జిల్లా కార్యదర్శి కా॥ వీరబాబు మాట్లాడుతూ, 'గాట్ ఒప్పందం ద్వారా వ్యవసాయ ఉత్పత్తులకు అంతర్జాతీయ పోటీ వలన మంచిధర లభిస్తుందని పాలకులు అన్నారు. అంతర్జాతీయ వ్యాపారానికి అనుగుణమైన పంటల సాగును ప్రోత్సహించారు. తిరిగి ఈనాడు అంతర్జాతీయంగా ఎగుమతులు లేవని అందుకే ధరలు తగ్గాయని కొద్దిసేపు, ఉత్పత్తి పెరిగింది కనుక ధరలు తగ్గాయని మరొకసారి వాదనలు తెస్తూ రైతులను పాలకులు, దళారులు, బహుళజాతికంపెనీలు దివాలా తీయిస్తూ ఆత్మహత్యలవైపుకు నడిపిస్తున్నారు. ఈదశలో రైతాంగం తమ మనుగడ కోసం నిలకడైన బలమైన ఉద్యమాలు నిర్మించాల'న్నారు.

ఈ సదస్సులో రైకూసం(ఆం.ప్ర.) జిల్లా సహాయ కార్యదర్శి కా॥ జె. జగన్ రైతాంగం ఎదుర్కొంటున్న సమస్యలపై 15 తీర్మానాలను ప్రవేశపెట్టగా సదస్సు ఆమోదించింది. ఈ సదస్సుకు ముందు నందిగామ పట్టణంలో రైతుకూలీలు ప్రదర్శన నిర్వహించారు. కళాకారులు పాడిన పాటలు సభికులను ఉత్తేజపరిచాయి.★

రూర్ఖండ్

భూములనుండి ఆదివాసుల గెంటివేత - ‘విధ్వంసక అభివృద్ధి’ విధానం

రూర్ఖండ్‌లో పెట్టుబడులను ఆకర్షించేందుకు గాను ఆ రాష్ట్రప్రభుత్వం రాంచీలో 2017 ఫిబ్రవరి 16, 17 తేదీల్లో పెద్దఎత్తున హంగామా, ఆర్భాటాలతో ఓ అంతర్జాతీయ సమ్మేళనాన్ని నిర్వహించింది. దీని నిర్వహణకోసం అడుగడుగున పోలీసులను మోహరించింది. ఫిబ్రవరి 12 నుండి సదస్సు ప్రాంతాలలోనూ, ఆపై సదస్సు జరిగిన 3 రోజులపాటు రాంచీ మొత్తంగానూ పోలీసులు 144వ సెక్షను విధించారు. ప్రజలు, విద్యార్థులు తమ రోజువారీ కార్యకలాపాలకు చాలా ఇబ్బందుల నెదుర్కొన్నారు. రూర్ఖండ్‌లోని ‘విస్తాపన్ విరోధి నవ నిర్మాణ్ మార్చా’ (వివిఎన్‌ఎన్) మరియు ‘విస్తాపన్ విరోధి జన్ వికాస్ ఆందోళన్’ల ఆధ్వర్యంలో ఫిబ్రవరి 13వ తేదీన ఆయా సంస్థల ప్రతినిధులు, కార్యకర్తలు, నాయకుల ఆధ్వర్యంలో రాంచీలోని ఆల్బర్ట్ ఎక్కా చౌక్ వద్ద సమ్మేళనాన్ని వ్యతిరేకిస్తూ నిరసన చేపట్టారు. వివిఎన్‌ఎన్ మార్చా, మార్క్సిస్టు లెనినిస్టు సంస్థలు, జయప్రకాష్ నారాయణ్ అనుయాయులు, గాంధేయవాదులు, సాంప్రదాయక ఆదివాసీసంస్థల ప్రతినిధులు మరియు కొన్ని స్వచ్ఛంద సంస్థల ప్రతినిధులు ఈ నిరసన కార్యక్రమంలో పాల్గొన్నారు. ఈ సంస్థలన్నీ ‘సంతాల్ పరగణా టెన్‌సెన్ యాక్టు’ (యన్‌పిటి చట్టం), ‘చోటానాగపూర్ టెన్‌సెన్యాక్ట్’ (సిఎన్‌టి చట్టం)లలో రాష్ట్ర ప్రభుత్వం సవరణలు చేయటాన్ని తీవ్రంగా వ్యతిరేకిస్తున్నాయి. ఈ చట్టాన్ని అమలుచేసేందుకు కేంద్ర ప్రభుత్వ ఆమోదం కోసం రాష్ట్ర ప్రభుత్వం వేచిచూస్తున్నది. రూర్ఖండ్ ప్రాంత ఆదివాసీ, ఆదిమ తెగల గిరిజనుల భూముల పరిరక్షణ కోసం సాగించిన ఎన్నో పోరాటాల ఫలితంగా బ్రిటిష్ వలస పాలకుల కాలంలోనే ఈ చట్టాలు చేయబడ్డాయి.

ఏర్లేడ్డు ఘటనేక్కు... (చివరి పేజీ నుండి)

మృతిచెందిన 12 మందిలో నలుగురు మహిళలు. వారి పిల్లలు, కుటుంబాలు తల్లడిల్లిపోతున్నారు. ఆసుపత్రిలో వున్నవారు కాళ్ళూ, చేతులూ పోగొట్టుకుని దైన్యస్థితిలో వున్నారు.

90 కుటుంబాలు వున్న మునగలపాళెం గ్రామ ప్రజలు అనాదిగా, ఐక్యమత్వంతో జీవనం సాగిస్తున్నారు. ఈ ఆందోళనకు కూడా వీరు ఇదే ఐక్యతను ప్రదర్శించారు. వీరు అభినందనీయులు.

ఏర్లేడు మండలంలోని మునగలపాళెం, గోవింద పురం, చెల్లూరు, మాధవమాల, కొత్తవీరాపురం, కోబాక, విక్రతమాల, గుండ్లకండ్రీగ, పెనుమల్లం, మర్రిమంద, మోదుగులపాళెం, జింకలమిట్ట, కీసరపాళెం, ఎండి. పుత్తూరు, పాపానాయుడుపేట గ్రామాలన్నీ స్వర్ణముఖీ నదికి ఒడ్డున వున్న గ్రామాలు. ఈ నదిలో ఇసుక బాగా ఎత్తుగా పోగుబడి వుండడన, భూగర్భజలాలు పై పొరలలోనే వుండేవి. 30, 40 అడుగుల లోతులోనే బోరుబావులు, ఫిల్టర్ పంపులు వేస్తే పుష్కలమైన సాగునీరు అందేది. ఎప్పుడైతే ఇసుక తవ్వకాలు మొదలయ్యాయో భూగర్భజలాలు అడుగుంటి బోరుబావుల్లో నీరు వుండడంలేదు. దీనితో రైతుల్లో ఆందోళన మొదలైంది. నీటి వనరులను కాపాడుకోవడం కోసం, పంటలను రక్షించుకునేందుకు, గ్రామ భవిష్యత్తు కొరకు ఈ గ్రామాల రైతులంతా ఒక్కటయ్యారు. ఇసుకను తవ్వేస్తున్న మాఫియాను నిరోధించాలని ఈ గ్రామాలతోపాటు మునగలపాళెం రైతులు కూడా ఆందోళన బాటపట్టారు.

గత 3 సం॥లుగా ఏదో ఒక రూపంలో వీరి ఆందోళనలు కొనసాగుతున్నాయి. ఈ సంవత్సరం మార్చి 29న రైతులంతా ఏర్లేడు వచ్చి జాతీయ రహదారిని దిగ్బంధం చేశారు. ఇసుక తవ్వకాలను ఆరికడతామన్న రెవిన్యూ, పోలీసు అధికారుల హామీతో రైతులు రాస్తారోకోని విరమించారు. అధికార యంత్రాంగం పైనే నమ్మకముంచకుండా రైతులు విరాళాలు పోగుచేసుకుని ఇసుక మాఫియాకు చెందిన ట్రాక్టర్లు, జెసిబిలు నదిలోకి వెళ్ళే మార్గాల్లోని దారులకు కందకాలు తవ్వారు. కాపలాలు కాశారు. దీనితో ఇసుక తవ్వకాలను వారం రోజులు మాత్రమే ఆపగలిగారు. మళ్ళీ దొంగచాటుగా ఇసుక తవ్వకాలు మొదలయ్యాయి. ఏప్రిల్ 20 అర్ధరాత్రి ఇసుక మాఫియా జెసిబి తెచ్చి మునగలపాళెం రైతులు తవ్విస కందకాలను ఒకవైపు నుండి పూడ్చుకుంటూ వచ్చారు. ఇది తెలుసుకున్న మునగలపాళెం రైతులంతా ఆ రాత్రిపూటే వెళ్ళి జెసిబిని అడ్డుకున్నారు. దీనితో ఇసుకమాఫియా కన్నెర్రచేసింది. ధనుంజయులనాయుడు పంపిన విక్రతమాల గ్రామానికి

సమ్మేళనం ముగింపులో, వివిధ కంపెనీలతో 210 అవగాహనా ఒప్పంద పత్రాలపై సంతకాలు జరిగినట్లుగా రాష్ట్రప్రభుత్వం ప్రకటించింది. ఈ అవగాహనా ఒప్పంద పత్రాలనన్నీ తమ ప్రభుత్వం అమలుచేసి తీరుతుందని రాష్ట్రముఖ్యమంత్రి రఘుబీందాస్ చాలా అహంకారంతో మాట్లాడాడు. ప్రభుత్వం ఏర్పాటుచేసిన భూబ్యాంకులో 20 లక్షల ఎకరాలు వుంది కావున, కంపెనీలకు ఇవ్వటానికి భూముల గురించిన కొరత ఏమీ లేదని ఆయన పేర్కొన్నాడు. ఆదిమ, ఆదివాసీజాతుల ప్రజానీకపు భూములను బలవంతంగా సేకరించిన ఫలితంగా గతంలో ఎదురైన వైఫల్యాలు, గుణపాఠాల నుండి రూర్ఖండ్ ప్రభుత్వం పాఠాలు నేర్చుకోవటానికి సిద్ధంగా లేదు. గత ప్రభుత్వాల హయాంలో వందకు పైగా వివిధ కంపెనీలతో అవగాహనా ఒప్పంద పత్రాల (ఎమ్‌ఓయూలు)పై సంతకాలు జరిగి, లక్షలాది ఎకరాల భూములను-ప్రత్యేకించి అత్యధికంగా ఆదివాసుల, ఆదిమ తెగల భూములను సేకరించి, లక్షలాదిమంది ఆదివాసులను విస్తాపనకు గురిచేసి ప్రయత్నాలు జరిగాయి. అయితే ఆదివాసీ ప్రజానీకం, ప్రభుత్వ బలవంతపు భూసేకరణను తీవ్రంగా ప్రతిఘటించారు. అత్యధిక కంపెనీలు భూములు పొందటం సాధ్యంకాక ఖాళీచేతులతో వెనుదిరిగాయి. ప్రజల ఆందోళనకు నాయకత్వం వహించి ముందుండినడిపించే నాయకత్వాన్ని అభివృద్ధివ్యతిరేకులని, జాతి వ్యతిరేకులని ప్రభుత్వం ఆరోపించి వందలాదిమంది నాయకులను, కార్యకర్తలను అనేక అక్రమ కేసులు మోపి జైళ్ళలో నిర్బంధించింది. రాష్ట్రంలోని వివిధ జిల్లాలలో శాంతియుతంగా తమ నిరసనను తెలియజేసే ప్రజలపై కూడా పోలీసులు లారిఛార్జితోపాటు కాల్యాల సైతం సాగించి అనేకమందిని బలిగొన్నారు; పలువురిని తీవ్రంగా గాయపరిచారు.

చెందిన ఎస్‌సిలు కొద్దిమంది వచ్చి జెసిబిని అడ్డుకున్న మునగలపాళెం రైతులపై దాడిచేశారు. రైతులు ప్రతిదాడి చేస్తే ఎస్‌సి, ఎస్‌టి అత్యాచార (నిరోధక) కేసులు బనాయించాలన్న కుట్రలను అర్థంచేసుకొని రైతులు వెనుతిరిగారు. జెసిబిని మాత్రమే తెచ్చి గ్రామంలో వుంచారు.

ఇది జరిగిన తెల్లారి ఏప్రిల్ 21 ఉదయమే గ్రామస్థులు ఏర్లేడు ఎస్‌ఐకి ఫోన్‌చేసి సంఘటనపై ఫిర్యాదు చేశారు. ఎస్‌ఐ వచ్చి తహశీల్దారు ఫిర్యాదు వుంటేనే జెసిబిని జప్తు చేస్తామని చెప్పి, జెసిబిని తీసుకెళ్ళాడు. దీనితో ఏర్లేడు వెళ్ళి తహశీల్దారుని కలవాలని రైతులంతా నిశ్చయించుకున్నారు. ఇంటికొక మనిషి చొప్పున కదిలి 40 మందిపైనే ఏర్లేడు తహశీల్దారు కార్యాలయానికి చేరుకున్నారు. తహశీల్దారు రారని తెలయడంతో అదే సమయానికి తిరుపతి అర్బన్ ఎస్‌పి జయలక్ష్మి ఏర్లేడు పోలీసు స్టేషన్‌కు వస్తున్నారని సమాచారం తెలియడంతో స్టేషన్ వద్దకెళ్ళారు. అప్పటికే స్టేషన్‌లో ఎస్‌పి వుండగా, గంటకుపైగా సమయం రైతులు బయట ఎర్రటిఎండలో వేచివున్నారు. స్టేషన్ బయటకొచ్చిన ఎస్‌పి, రైతుల గోడు వినకుండానే ఇది ఆర్‌డిఓ, కలెక్టర్‌లు జోక్యం చేసుకోవాల్సిన విషయమని, తమ పరిధిలోకి రాదని చెప్పి వెళ్ళిపోయారు. ఎవరూ తమ గోడు పట్టించుకోవడం లేదని సిఐ, ఎస్‌ఐలపై గేటు వద్దే ఆగ్రహం వ్యక్తం చేస్తుండగానే లారీ వారిపైకి దూసుకొచ్చింది.

ఈ ఘటనను కేవలం లారీ ప్రమాదంగాగాక, రైతులను రోడ్డెక్కించిన ఇసుక మాఫియా, మరియు వారి అక్రమాలను అడ్డుకోకుండా ఉద్దేశ్యపూర్వక నిర్లక్ష్యం ప్రదర్శించిన జిల్లా ఉన్నతాధికారుల నేరంగా పరిగణించాలి. శ్రీకాళహస్తి నియోజకవర్గంలో టిడిపి క్రియాశీలనాయకుడు, మాజీ జడ్‌పిటిసి సభ్యుడైన పేరం ధనుంజయనాయుడు, ఆయన సోదరులు చిరంజీవినాయుడు, మణినాయుడులు కలిసి ఈ ఇసుక అక్రమరవాణా సాగిస్తున్నారు.

స్వర్ణముఖినదిలో ఇసుక తవ్వకాలకు గనులశాఖ నిర్ణయించిన రేవులో మాత్రమే, అది కూడా ఒక మీటరు లోతువరకే తవ్వాల్సి వుండగా, మొత్తం స్వర్ణముఖినే ఖాళీచేసి స్థాయిలో తవ్వేస్తున్నారు. స్వర్ణముఖిలో ఇసుకతవ్వి తమిళనాడు సరిహద్దు గ్రామాలకు చేరవేసి, అక్కడినుండి చెన్నై, బెంగుళూరు నగరాలకు తరలిస్తున్నారు. రవాణాఛార్జీలు, కూలీల ఖర్చు పోను ఒక లోడు ఇసుకకు 60వేల రూ॥ వరకూ మిగులుతోంది. రోజూ పదుల సంఖ్యలో లారీలకు ఇసుక నింపి పంపడంతో లక్షల్లో లాభాలు వచ్చి వందల కోట్లకు పడగెత్తుతున్నారు.

రాజ్యహింస ప్రజల నైతిక ధృతిని దెబ్బతీయలేకపోగా ‘జల్, జంగిల్, జమీన్’ (నీరు, అడవి, భూమి)పై వారి హక్కులను పరిరక్షించుకోవాలనే ఆంకాంక్షను మరింత దృఢపరిచింది.

మరోవైపున బదాబూర్డువావర్ల ప్రయోజనాలు నెరవేర్చటంకోసం రాష్ట్రప్రభుత్వం తీసుకుంటున్న ప్రతిచర్య, అన్నివిధాలా చట్టవ్యతిరేకమైనదే. ‘పానెమ్’ అనే ఫ్రైవేటు మైనింగ్ కంపెనీ ప్రయోజనాలకోసం ఎస్‌పిటి చట్టానికి సవరణలు చేసి, పాకూర్ జిల్లాలోని సంతాల్‌ల భూములనుండి వారిని బలవంతంగా గెంటివేయటం, దీనికొక స్పష్టమైన ఉదాహరణ. దేశం మొత్తంలోని రెండువందలకుపైగా వున్న అక్రమ మైనింగ్ కంపెనీలలో ఈ కంపెనీ కూడా ఒకటని సుప్రీంకోర్టు ప్రకటించింది. అయినప్పటికీ ఈ కంపెనీ చట్ట విరుద్ధంగా రాష్ట్రప్రభుత్వ సహాయ సహకారాలతో మైనింగ్ కార్యకలాపాలను ఇంకా కొనసాగిస్తోంది. నిర్వాసితులైన వారికి పునరావాసం కల్పించేందుకు కంపెనీ ఆమోదించిన ‘అవగాహనా ఒప్పంద పత్రం’లో నిబంధనలన్నింటినీ తుంగలో తొక్కివేయటంతో ప్రజలు సర్వస్వం కోల్పోయి దాదాపు అనాధలుగా మిగలవలసిన పరిస్థితుల్లోకి నెట్టబడుతున్నారు. ప్రభుత్వం ఈ వైపుగా దృష్టి పెట్టకపోవటమేగాక, అనుమతులు పొందిన సంబంధిత కంపెనీ చట్టబద్ధంగా ప్రజలకు సమకూర్చ వలసిన వాటన్నింటినీ పరిపూర్ణిచేసే విధంగా చూడటంలో కూడా విఫలమైంది.

పారిశ్రామికవేత్తలకు కట్టబెట్టేందుకు ఆదివాసుల భూములను ‘భూ బ్యాంకు’ పేర కబ్జాచేయటమనేది -రాష్ట్రప్రభుత్వ ప్రస్తుత సరికొత్త ఆలోచన. వ్యక్తిగతంగా కుటుంబాలద్వారాకానీ లేదా సామూహికంగా గ్రామస్థులద్వారా కానీ లేక గ్రామఅటవీ ప్రాంతంలో

ఇదంతా అధికారపార్టీ పలుకుబడి, అధికారుల అందడండలతో ధనుంజయులనాయుడులాంటి వారు సాగించగలుగుతున్నారు.

ధనుంజయులనాయుడు కుటుంబం ఇసుక దండాలద్వారా పోగేసుకుంటున్నదే కాక, పెద్దఎత్తున భూకబ్జాలకు పాల్పడుతున్నట్లు కూడా గ్రామస్థులు తెలిపారు. ఆ చుట్టుప్రక్కల గ్రామాల్లో ప్రభుత్వ పోరంబోకు భూములకు ఎస్‌టిల పేర పట్టాలు పొందారు. విమానాశ్రయం విస్తరణకు జరిపిన భూసేకరణలో కూడా ఈ బినామీ పట్టాల ద్వారా వచ్చిన పరిహారం కోట్ల రూ॥లు ఈ కుటుంబానికే అందింది. గ్రామ హైస్కూలు స్థలాన్ని, కరెంటు సబ్‌స్టేషన్ స్థలాన్ని, ఎన్నో ప్రభుత్వ స్థలాలను కూడా కాజేశారని చెప్పారు. ఒకప్పుడు పాలబూతు నడిపి ధనుంజయులనాయుడు అక్రమ పద్ధతుల్లోనే ఎదిగాడరని చెప్పారు. టిడిపి అధికారంలోకి వచ్చిన ఈ మూడేళ్ళలోనే ఆ కుటుంబం బరితెగించి ఇసుక దండాలకు పాల్పడిందని, వారికి అడ్డుపస్తే దాడులు, దౌర్జన్యాలు సాగిస్తున్నారని తెలిపారు. ఈ కుటుంబం ఏర్లేడు మండలస్థాయి అధికారులనే గాకుండా, డివిజన్‌స్థాయి అధికారులను కూడా తమ గుప్పెట పెట్టుకొనే, అరాచకాలకు తెగబడుతున్నారని గ్రామస్థులు తెలిపారు.

ఇక్కడ జరుగుతున్నతీరుని పరిశీలిస్తే, చంద్రబాబు అధికారంలోకి వచ్చినవెంటనే జరిపిన జిల్లా కలెక్టర్ల సమావేశంలో పరిపాలనలో ‘రాజకీయ ప్రాధాన్యత’ వుండాలని చెప్పినదాన్నే రాష్ట్రమంతా అమలుజరుపు తున్నారు. ఏర్లేడు మండలంలో కూడా ధనుంజయులు నాయుడు ఆచరిస్తున్నది ఇదేనని స్పష్టమవుతోంది.

ఇసుకదండా, తత్పర్యవహనంగా జరిగిన ప్రమాద ఘటనకు కారణమైన వారే, ప్రజల క్రోధావేశాలు తమపైకి రాకుండా చల్లబర్చేందుకు చనిపోయినవారంతా తమ పార్టీ కార్యకర్తలేనని, వారి సంగతి తాము చూసుకుంటామని, ఇంకెవరూ మాట్లాడాల్సిన అవసరం లేదని అధికార తెలుగుదేశం పార్టీ బుకాయించింది. మంత్రులనూ, లోకేష్‌ని పంపి మృతుల కుటుంబాలకు రూ॥10 లక్షలు పరిహారం ఇచ్చి చేతులు దులుపుకున్నారు. గాయాలపాలైన వారూ, కాళ్ళూ, చేతులూ పోగొట్టు కున్నవారూ ఎలాంటి సహాయం అందక ఆసుపత్రుల్లో మగ్గుతున్నారు. వీరి భవిష్యత్తుకి ఎలాంటి గ్యారంటీ ఇవ్వకుండా జారుకున్నారు. **ఏర్లేడు ఘటన వెనుకనున్న అసలు కారణాలను మరుగుపరుస్తూ, ద్రైవరు తప్పిదం కారణంగానే ఇదంతా జరిగిందని ద్రైవరు మీదుగా విషయాన్ని దొర్లించుకుపోజూస్తున్నారు. అతనిని అరెస్టు చేసి చేతులు దులుపుకో జూస్తున్నారు.**

కానీ సాగుచేయబడని భూమిని విడిగా గుర్తించి పేర్కొనటం జరుగుతోంది. ఖుంతి జిల్లాలోని తోర్పా బ్లాక్‌లోని భూబ్యాంకు గురించిన నిర్దిష్ట ఉదాహరణ మనము చూడవచ్చు.

రూర్ఖండ్ రాష్ట్రం ఖుంతి జిల్లా - తోర్పాబ్లాక్ భూబ్యాంక్

సాగుచేయబడిన ప్రైవేటు భూమి :

ప్లాట్ల సంఖ్య : 1568
భూసేకరణకు యోగ్యమైనదిగా గుర్తించిన భూమి : 10,898 ఎకరాలు
భూబ్యాంకుకు బదిలీ అయిన మొత్తం భూమి : 1116 ఎకరాలు
ఇప్పటికీ అందుబాటులోనున్న భూమి : 9781 ఎకరాలు

సాగుచేయబడని ఉమ్మడి భూమి :

ప్లాట్ల సంఖ్య : 367
భూసేకరణకు యోగ్యమైనదిగా గుర్తించిన భూమి : 683 ఎకరాలు

ఇప్పటికే బదిలీ అయిన మొత్తం భూమి : ఏమీలేదు
ఇప్పటికీ అందుబాటులో నున్న మొత్తం భూమి : 683 ఎకరాలు

సాగుచేయబడని అటవీ భూమి :

ప్లాట్ల సంఖ్య : 354
భూసేకరణకు యోగ్యమైనదిగా గుర్తించిన భూమి : 4523 ఎకరాలు

ఇప్పటికే భూబ్యాంకుకు తరలించినది : ఏమీ లేదు

ఇప్పటికీ అందుబాటులోనున్న మొత్తం : 4523 ఎకరాలు
(**తరువాయి 5వ పేజీలో**)

అడ్డా అదుపూ లేకుండా చెలరేగుతున్న ఇసుక మాఫియా, దానికి అందడండలందించే జిల్లా ఉన్నతాధికారులే ఏర్లేడు ఘటనలో 16 మంది మరణానికి కారణమని పరిశీలనా బృందం అభిప్రాయపడుతోంది.

ఇక, తరచూ జరుగుతున్న రోడ్డు ప్రమాదాలకు గల మూలాల్లోకి వెళ్ళితే ద్రైవర్లు మద్యంతాగి నడవడం, విశ్రాంతిలేకుండా డ్రైవింగ్ చేయడంవలన ప్రమాదాలు ఎక్కువ జరుగుతున్నాయి. ఒకే ద్రైవర్ విశ్రాంతి లేకుండా వారం, 15 రోజులుపాటు డ్రైవింగ్ చేయవలసి రావడంతో రోడ్డు ప్రమాదాలు ఎక్కువగా జరుగుతున్నాయి. దూరప్రాంతం వెళ్ళే లారీలకు, ట్రక్కులకు ఇద్దరు, లేదా ముగ్గురు ద్రైవర్లు తప్పనిసరిగా వుండాలి. కానీ ఒకే ద్రైవర్‌తో వాహనాలు రోడ్డెక్కుతున్నాయి. దీనిపై రవాణా శాఖ విధివిధానాలు రూపొందించి యాజమాన్యాలపై నిర్దిష్టమైన చర్యలు తీసుకోవాలని;

రోడ్డు ప్రమాదాలకు, అనేక నేరాలకు, హత్యలకు మద్యం ప్రధాన కారణంగా వుందని ఎన్నో సంఘటనలు నిరూపిస్తున్నా ప్రభుత్వం టార్గెట్లు పెట్టి మద్యం అమ్మిస్తోంది. హైవేలపక్కన బారుషాపులు, బెల్టుషాపులు విచ్చలవిడిగా పెట్టి ప్రజల ప్రాణాలతో చెలగాటం ఆడుతున్నారు. జాతీయ రహదారులకు 500 మీటర్ల లోపు మద్యం షాపులు వుండరాదని సుప్రీంకోర్టు చెప్పగా దానిని కూడా అమలుచేయకుండా వాయిదా వేస్తున్నారని పరిశీలనా బృందం పేర్కొంది.

- ఇసుక మాఫియా, భూముల కబ్జాలద్వారా అక్రమార్జనకు పాల్పడిన పేరం ధనుంజయులు నాయుడు కుటుంబం ఆస్తులను జప్తుచేయాలి. వారిని తక్షణమే అరెస్టుచేయాలి. వీరి అక్రమాలను నిరోధించని జిల్లా ఉన్నతాధికారులపై చర్యలు తీసుకోవాలి.
- ఏర్లేడు సంఘటనలో ప్రాణాలు కోల్పోయిన 15 మందికీ 25 లక్షల చొప్పున, గాయపడినవారికి 15 లక్షల చొప్పున పరిహారం అందజేయాలి.
- చనిపోయిన పేరం జయచంద్ర కర్మకాండలకు సౌదీలో వున్న భార్య రేణుకమ్మ రావడానికి ప్రభుత్వం తక్షణ ఏర్పాట్లు చేయాలి.
- స్వర్ణముఖి నదీ గర్భంలో ఇసుక తవ్వకాలను ఆపాలి.
- ఇసుకను అక్రమంగా రవాణాచేస్తూ వందల కోట్ల రూ॥లు పోగేసుకుంటున్న మాఫియాని నిరోధించాలి.
- జాతీయ రహదారుల పక్కన వున్న మద్యం దుకాణాలను, బెల్టుషాపులను తక్షణమే తొలగించాలి.
- పూతలపట్టు-నాయుడుపేట జాతీయరహదారిని విస్తరణ జరిపి, ఏర్లేడువద్ద ప్లైఓవర్ నిర్మించాలి.★

‘కర్రెవు, వలసలు, నీటిఎద్దడి, పంటలకు ధరలు, పెండింగ్ ప్రాజెక్టుల సమస్యల పరిష్కారానికి పోరాటమే మార్గం’

రైతుకూలీసంఘం(ఆం.ప్ర) రాష్ట్ర పిలుపు మేరకు జిల్లా కేంద్రాలలో ధర్నా



ఆనంతపురం

శ్రీకాకుళం

ఒంగోలు

గుంటూరు

ఆనంతపురం, 17-4-17 :

రాష్ట్రంలో అత్యంత ఘోరంగా వరుసగా కరవు పరిస్థితులను ఎదుర్కొంటూ, గత్యంతరంలేని పరిస్థితుల్లో బ్రతుకుదెరువుకోసం ప్రజలు గ్రామాలకు గ్రామాలనే ఖాళీచేసి వెళ్తున్న ఆనంతపురంజిల్లాలో తక్షణ కరవు సహాయాన్ని, శాశ్వత కరవు నివారణ చర్యలను డిమాండ్ చేస్తూ రైతుకూలీసంఘం రాష్ట్ర పిలుపుమేరకు జిల్లా కలెక్టరు కార్యాలయంవద్ద ధర్నా నిర్వహించారు. జిల్లా కార్యదర్శి కా॥ బి.తిమ్మారెడ్డి అధ్యక్షతన జరిగిన ఈ ధర్నాలో ఏఐఎఫ్ఐటియు-న్యూ రాష్ట్ర అధ్యక్షులు కా॥సి.పెద్దన్న మాట్లాడుతూ మార్చి 31, ఏప్రిల్ 1 తేదీలలో రైతుకూలీసంఘం(ఆం.ప్ర) బృందంతో జిల్లాలోని కొన్ని కరవు పీడిత ప్రాంతాలను పరిశీలించిన అనుభవాలను వివరించారు. జిల్లాలోని 63 మండలాలనూ కరవు పీడిత మండలాలుగా ప్రభుత్వం ప్రకటించినప్పటికీ, సహాయక చర్యలు మాత్రం చేపట్టక పోవటాన్ని తీవ్రంగా విమర్శించారు. మానవహక్కుల వేదిక నాయకులు ఎస్.ఎమ్.బాషా మాట్లాడుతూ జిల్లాలో భూగర్భజలాలు పడిపోయి, సాగునీరులేక పెండింగ్ ప్రాజెక్టులు పూర్తిచేయని ప్రభుత్వ ఉద్దేశ్యపూర్వక నిర్లక్ష్యాన్ని ఎండగట్టారు. సంఘం జిల్లా అధ్యక్షులు కా॥ పి. చంద్రశేఖర్ మాట్లాడుతూ రాయలసీమ కరవు నివారణ కోసం తక్షణం తాగునీటికోసం చర్యలు చేపట్టాలని డిమాండ్ చేశారు. ఇంకా ఈ ధర్నాలో తరిమెల నాగిరెడ్డి మెమోరియల్ ట్రస్ట్ అధ్యక్షులు డా॥ బి. సూర్యసాగర్, ఏఐఎఫ్ఐటియు-న్యూ జిల్లా నాయకులు కా॥ పి. రహంతుల్లాఖాన్ తదితరులు పాల్గొన్నారు.

రాష్ట్రంలో రైతుల, రైతుకూలీల, గ్రామీణ పేదల సమస్యలు తీవ్రమయ్యాయి. పండించిన పంటకు న్యాయమైన ధరలేక రైతులు, కౌలురైతులు తీవ్ర ఆందోళనలో వున్నారు. వేసవికాలం.... ఎండతీవ్రత అధికమౌతూ రాష్ట్రంలోని అన్ని జిల్లాలలోనూ ప్రత్యేకించి, ఆనంతపురం జిల్లా మొత్తంగాను; విజనీ, గ్రామీణ ప్రాంతాలలో తాగునీటి ఎద్దడి తీవ్రరూపం దాల్చింది. రాష్ట్రంలో పెండింగ్లో వున్న ప్రాజెక్టులను సత్వరం పూర్తిచేసి తాగునీరు, సాగునీరు అందించాల్సిన బాధ్యతను ప్రభుత్వాలు విస్మరించాయి. పంటలు గిట్టుబాటుగాక, రుణభారంలో కూరుకుపోయి రైతుల ఆత్మహత్యలు రోజువారీ వార్తలయ్యాయి. వ్యవసాయకూలీల బాధలు వర్ధనాతీతంగా వున్నాయి. వ్యవసాయం కుదేలవటంతో, గ్రామాలలో కనీస పనులు లభించక, రోజుగడవక, పొట్టవేతబట్టుకొని ప్రవాహంలా గ్రామీణ పేదలు వలసలు పోతున్నారు. గ్రామీణ పేదలకు ఉపాధి కల్పించటంకోసమని ప్రకటించిన గ్రామీణ ఉపాధి హామీపథకం ఏమాత్రం వారికి ఉపశమనాన్ని కల్గించలేకపోతోంది. ఈ నేపథ్యంలో రాష్ట్రవ్యాపితంగా జిల్లాల స్థాయిలో కలెక్టర్ కార్యాలయాలవద్ద ధర్నా చేపట్టాలని రైతుకూలీసంఘం(ఆం.ప్ర) రాష్ట్ర కార్యవర్గం పిలుపునిచ్చింది. ఈ పిలుపుమేరకు-అనేక జిల్లాలలో పంటల ధరలు, వలసలు, పెండింగ్ ప్రాజెక్టులు, తాగునీటి ఎద్దడి తదితర సమస్యలను పరిశీలించి, అయీ జిల్లా కార్యవర్గాలు కరపత్రాలు ముద్రించి, ప్రచారం చేశాయి. ఏప్రిల్ 17న ధర్నా కార్యక్రమం నిర్వహించాయి.

నెల్లూరు, 17-4-17 :

నెల్లూరుజిల్లాలో ఈ సంవత్సరం సాధారణంకంటే 64.4 శాతం తక్కువ వర్షపాతం నమోదైంది. భూగర్భ జలాలు అడుగంటిపోయాయి. తాగు, సాగునీటి సమస్య తీవ్రరూపం దాల్చింది. వేలాది ఎకరాలలో పంటలు ఎండిపోయాయి. నిమ్మ, బత్తాయి తోటలు నిలువునా మాడిపోయాయి. పశువులకు మేతకరవై వలసతోలు కెళ్ళటమో, కబేళాలకు తెగనమ్మటమో జరుగుతోంది.

ఈ పరిస్థితులను వివరిస్తూ జిల్లా కార్యవర్గంనుండి సవివరమైన కరపత్రం తీసుకువచ్చి డిమాండ్లు రూపొందించి, వెంకటగిరి, డక్కిలి, బాలాయపల్లి, సైదాపురం, రాహురు, నెల్లూరు రూరల్, కావలి, కొండాపురం ప్రాంతాల్లో ప్రచారం చేశారు. ఏప్రిల్ 17న నెల్లూరులో ప్రదర్శన నిర్వహించి, అనంతరం కలెక్టరు కార్యాలయంవద్ద ధర్నాచేశారు. రైతుకూలీసంఘం జిల్లాకార్యదర్శి కా॥జి.సునీత ఈ ధర్నాలో పాల్గొని మాట్లాడుతూ గత సంవత్సరం

‘ఏర్పేడు ఘటనకు కారకులైన ఇసుక మాఫియాను, జిల్లా ఉన్నతాధికారులను కఠినంగా శిక్షించాలి’

రైతుకూలీసంఘం(ఆం.ప్ర) పరిశీలనాబృంద నివేదిక నిర్ధారణలు - డిమాండ్



తిరుపతిలో క్షతగాత్రులను పరామర్శిస్తున్న పరిశీలనా బృందం; ఏర్పేడు గ్రామంలో బాధితుల కుటుంబాలను పరామర్శించి వివరాలు తెలుసుకుంటున్న బృంద సభ్యులు

చిత్తూరుజిల్లా ఏర్పేడు పోలీసుస్టేషన్ ఎదుటే జాతీయరహదారిపై నుండి దూసుకు వచ్చిన లారీ, ధర్నాకు సన్నద్ధమౌతున్న ప్రజలమీదుగా వెళ్ళిన ఘటనలో 16 మంది ప్రాణాలు కోల్పోయి, 20 మందికిపైగా తీవ్రగాయాలు పాలుగావడం విదితమే. ఈ ప్రమాద ఘటనపై రైతుకూలీసంఘం(ఆం.ప్ర) రాష్ట్రకమిటీ ఆధ్వర్యంలో వాస్తవ సేకరణ బృందం ఏర్పడింది. ఈ బృందంలో రైతుకూలీసంఘం(ఆం.ప్ర.) రాష్ట్రకార్యవర్గ సభ్యులు జి.సునీత, వి.వి.రమణయ్య, నవయువ సమాఖ్య రాష్ట్రఅధ్యక్షులు ఎల్.లక్ష్మీరెడ్డి, ప్రజాతంత్రవాది, సీనియర్ న్యాయవాది జయచంద్ర (తిరుపతి), ప్రజాతంత్రవాది బి.వి.కేశవులు(తిరుపతి) వున్నారు. ఈ బృందం 26-4-2017న బయలుదేరి ముందుగా

ఇసుక దందాతో అక్రమాదన, అధికారపక్ష రాజకీయ నాయకులకు కల్పితరువులా మారింది. తెలుగుదేశం అధికారంలోకి వచ్చాక ఇసుక అక్రమ తవ్వకాలు, ఇసుక మాఫియాల ఆగడాలు గురించి ‘జనశక్తి’ పలుమార్లు వెల్లడిచేసింది. పశ్చిమగోదావరిజిల్లా ఎంఎల్ఎ చింతమనేని ప్రభాకర్ తహశీల్దార్పై భౌతికదాడికి పాల్పడిన ఘటన ఈ కోవలోదే. నిరంతరాయంగా అధికార రాజకీయ నాయకులు, ఉన్నతాధికారుల అండదండలతో యధేచ్ఛగా ఇసుకను తరలించి వందలకోట్ల రూ॥లు ఆర్జిస్తున్నా, ప్రభుత్వం వారికే దన్నుగా నిలుస్తూవచ్చింది. ఈ మధ్య కాలంలో ప్రజలను మధ్య పరిచేందుకు ప్రజలకు ఉచితంగా ఇసుకను అందిస్తామన్నది కల్లగా మిగిలింది. ఇసుక మాఫియాల దోపిడీ కొనసాగింపే ఏర్పేడు ఘటన.

ఘటన జరిగిన ఏర్పేడు పోలీసుస్టేషన్ పరిసరాలను, ప్రమాదానికి కారణమైన లారీని పరిశీలించింది. తర్వాత మునగలపాళెం గ్రామం వెళ్ళి ఈ ప్రమాదంలో

మరణించిన 12 మంది కుటుంబ సభ్యులను పరామర్శించి, ప్రగాఢ సానుభూతి తెల్పింది. సంఘటన నేపథ్యాన్ని గురించి గ్రామస్థులను విచారించింది.

తీవ్రగాయాలపాలై తిరుపతిలోని రుయా, బర్డ్స్, స్పిమ్మె ఆసుపత్రుల్లో చికిత్స పొందుతున్న వారిని కలిసింది. స్వర్ణముఖీ నదిలోని ఇసుక తవ్వకాలు జరిగిన ఇసుక రేవులను పరిశీలించింది. ఒకే గ్రామంలో 12 మంది మరణించటంతో గ్రామమంతా విషాద వాతావరణం నెలకొని వుంది. ఈ బృందం-బాధిత కుటుంబాలను, క్షతగాత్రులను కలిసినపుడు ఇసుక మాఫియా ధనదాహానికి బలై పోయామని అందరూ ముక్తకంఠంతో ఆక్రోశించారు. ఇసుక మాఫియాకు టీడిపి అధిష్టానం అండదండ లున్నాయని, ఇసుక అమ్మకాలు సాగిస్తూ వున్న పేరం ధనుంజయులనాయుడు కుటుంబమే దీనికంతా కారణమని ఆగ్రహం వ్యక్తంచేశారు. అర్బన్ ఎస్పి జయలక్ష్మి, వచ్చిన వెంటనే తమగోడు విని వుంటే తాము అక్కడి నుండి వచ్చేసేవారమని ఇంత సస్థం జరిగి వుండేదికాదన్నారు. గ్రామంలో చనిపోయిన కుటుంబాల్లో ఒక్కొక్కరిదీ ఒక్కో దీనగాధ. ఒక కుటుంబంలో తండ్రికొడుకు లిద్దరూ మరణించడంతో ఆ కుటుంబం దిక్కులేనిదైంది. వికలాంగుడైన పేరం జయచంద్ర కూడా ధర్నాలో పాల్గొని వుండగా, ప్రాణాలు కోల్పోయాడు. కుటుంబ పోషణకై సోదీవెళ్ళిన అతని తల్లి, భార్య సమయానికి రాలేకపోవడం హృదయాన్ని కలచివేసే విషయం. సోదీసేవ్ వంపకపోవడం, ప్రభుత్వం తీసుకొచ్చేందుకు శ్రద్ధచూపకపోవడంతో భార్య రేణుకమ్మ ఇప్పటికీ రాలేదు. (తరువాతి 7వ పేజీలో)